

బయోటెక్ హబ్ గా హైదరాబాద్

- అమెన్ న్యూ టెక్నాలజీ, ఇన్నోవేషన్ సైట్ ప్రారంభోత్సవంలో సీఎం రేవంత్

- పెట్టుబడులకు ముందుకు రావాలంటూ కంపెనీలకు పిలుపు

హైదరాబాద్ (మన వెలుగు) ఫిబ్రవరి 24: అమెరికాలోనే అతి పెద్ద బయో టెక్నాలజీ కంపెనీ అమెన్ హైదరాబాద్ లో తమ న్యూ టెక్నాలజీ, ఇన్నోవేషన్ సైట్ ను ప్రారంభించింది. సోమవారం హైదరాబాద్లోని హైటెక్ సిటీ సమీపంలోని అమెన్ కార్యాలయ ప్రాంగణంలో రాష్ట్ర ముఖ్యమంత్రి ఎ. రేవంత్ రెడ్డి, ఐటీ, పరిశ్రమల శాఖ మంత్రి డి. శ్రీధర్ బాబు అమెన్ ఇన్నోవేషన్ సైట్ ను ప్రారంభించారు. అమెన్ చైర్మన్, చీఫ్ ఎగ్జిక్యూటివ్ ఆఫీసర్ రాబర్ట్ ఎ. బ్రాడ్వే, అమెరికా కాన్సుల్ జనరల్ జెన్నిఫర్ లార్సెన్, అమెన్ ఇండియా ప్రతినిధి సోమ్ చటోపాధ్యాయ, అమెన్ ఇండియా మేనేజింగ్ డైరెక్టర్ నవీన్ గుల్లపల్లి ఈ ప్రారంభోత్సవంలో పాల్గొన్నారు. జెషదాల శ్రేణిని మరింత సాంకేతికంగా అభివృద్ధి చేసేందుకు అమెన్ హైదరాబాద్లో ఈ కొత్త సెంటర్ నెలకొల్పింది. ఏబి, డేటా సైన్స్ డిజిటల్ సామర్థ్యాలతో ఇన్నోవేషన్ సైట్ గా దీన్ని అభివృద్ధి చేస్తోంది. 2025 నాటికి %వి%200 మిలియన్లు (దాదాపు రూ.1600 కోట్లు) పెట్టుబడి పెడుతుంది. రాబోయే సంవత్సరాల్లో మరిన్ని పెట్టుబడులకు ప్రణాళిక చేస్తోంది. దీంతో బయో ఫార్మా రంగంలో మరిన్ని ఉద్యోగ అవకాశాలు లభించనున్నాయి. ఈ సెంటర్ ప్రారంభోత్సవంలో ముఖ్యమంత్రి ఎ.రేవంత్ రెడ్డి మాట్లాడుతూ.. అమెన్ కార్యకలాపాల విస్తరణతో హైదరాబాద్ బయోటెక్ హబ్గా తన స్థానాన్ని మరింత బలోపేతమైందన్నారు. ‘గత ఏడాది ఆగస్టు శాన్ ఫ్రాన్సిస్కోకు వెళ్లినప్పుడు అమెన్ రీసెర్చ్ అండ్ డెవలప్మెంట్ సెంటర్ను సందర్శించాను. జెషదాలపై పరిశోధన, కొత్త జెషదాల ఆవిష్కరణల ద్వారా ప్రజల జీవితాలను మార్చేందుకు అమెన్ చేస్తున్న ప్రయత్నాలను అడిగి తెలుసుకున్నాను. మాతో భాగస్వామ్యం పంచుకోవాలని, రాష్ట్ర ప్రభుత్వం తరపున తగినంత సహకారం అందిస్తామని అప్పుడే అహ్సాసించాను. ప్రపంచంలోనే పేరొందిన బయో టెక్ కంపెనీ అమెన్ ఇప్పుడు హైదరాబాద్లో ఇన్నోవేషన్ సెంటర్ నెలకొల్పడం ఆనందంగా ఉంది..’ అన్నారు. ‘తెలంగాణ రాష్ట్రం ఇప్పటికే లైఫ్ సైన్సెస్, ఫార్మా, బయో-టెక్ రంగాల్లో అగ్రగామిగా ఉంది. ట్రిలియన్ డాలర్ల జీడిపీ సాధించే లక్ష్యంతో తెలంగాణ అడుగులేస్తోంది. చైనా ప్లస్ వన్ గమ్యస్థానంగా హైదరాబాద్ను ప్రపంచంలోనే గొప్ప నగరాల్లో ఒకటిగా తీర్చిదిద్దాలనే సంకల్పంతో ప్రజా ప్రభుత్వం పని చేస్తోంది..’ అన్నారు. రాష్ట్రంలో పెట్టుబడులకు ముందుకు వచ్చే పరిశ్రమల అభివృద్ధి, దీర్ఘకాలిక విస్తరణ ప్రణాళికలను తప్పకుండా మా ప్రభుత్వం సహకరిస్తుందని, పరిశోధనలు, నైపుణ్యాల అభివృద్ధి, విద్యలో భాగస్వామ్యం పంచుకునే కార్యకలాపాల్లో పెట్టుబడులకు ముందుకు రావాలని ముఖ్యమంత్రి అహ్సాసించారు. అమెన్ వంటి ప్రపంచ అగ్రగామి సంస్థలు రాష్ట్రానికి రావటం కొత్త అవకాశాలను తెచ్చి పెడుతుందని ఐటీ, పరిశ్రమల శాఖ మంత్రి శ్రీధర్ బాబు అన్నారు. బయోటెక్, టెక్నాలజీ రెండింటి సమ్మిళితంగా ఆవిష్కరణలకు కొత్త వేదిక ఏర్పడిందని అభిప్రాయపడ్డారు. త్వరలోనే హైదరాబాద్ వరల్డ్ బయో టెక్ హబ్ గా మారుతుందని ఆకాంక్షను వ్యక్తం చేశారు. రోగులకు మెరుగైన సేవలందించడానికి, ప్రపంచవ్యాప్తంగా నెట్? వర్క్? తో పాటు సాంకేతికతను ఉపయోగించుకోవాలనే మా ప్రయత్నంలో ఈ ఇన్నోవేషన్ సెంటర్ ప్రారంభం కొత్త మైలురాయిని సూచిస్తుందని అమెన్ చైర్మన్, చీఫ్ ఎగ్జిక్యూటివ్ ఆఫీసర్ రాబర్ట్ ఎ. బ్రాడ్వే అన్నారు. సంస్థ విస్తరణకు సహకరించిన రాష్ట్ర ప్రభుత్వానికి కృతజ్ఞతలు తెలిపారు. ప్రపంచ వ్యాప్తంగా దాదాపు వంద దేశాల్లో అమెన్ కార్యకలాపాలు నిర్వహిస్తుంది. ఈ సంస్థలో 28 వేల మంది ఉద్యోగులున్నారు. ప్రపంచంలో అత్యంత సంక్లిష్టమైన వ్యాధులకు వ్యతిరేకంగా జరుగుతున్న పరిశోధనలో లక్షలాది మంది రోగులకు ఆరోగ్యం అందించేందుకు అమెన్ వినూత్నమైన జెషదాలను కనుక్కొని తయారు చేస్తోంది. 40 ఏళ్ల కిందట అమెన్ బయోటెక్ ఫార్మా పరిశ్రమను స్థాపించింది. క్యాన్సర్, గుండె జబ్బులు, జోలు ఎముకల వ్యాధి, ఇన్ ఫ్లమేటరీ వ్యాధులు, అరుదైన వ్యాధుల చికిత్సలో ఇప్పటికే ఉన్న జెషదాలతో పాటు విస్తృతమైన మరియు లోతైన పరిజ్ఞానం తో అమెన్ తమ ఉత్పత్తులను అభివృద్ధి చేస్తోంది.



ప్రజాస్వామ్యం అంటే ఎపి ప్రభుత్వానికి చిన్నచూపు



అమరావతి ఫిబ్రవరి 24 : ప్రజాస్వామ్యం అంటే ఎపి ప్రభుత్వానికి చిన్న చూపని శాసన మండలిలో విపక్ష నేత బొత్తు సత్యనారాయణ విమర్శించారు. ప్రతిపక్షం అంటే ప్రజాపక్షమని గుర్తుంచుకోవాలని సూచించారు. ఆయన మీడియాతో మాట్లాడుతూ%౫౦% మిర్చి రైతులను ఆదుకోవాలని కోరామని తెలిపారు. రైతుల సమస్యలు ప్రస్తావించాలంటే%౫౦% తమకు ప్రతిపక్షమౌదా కావాలని కోరారు. రైతు సమస్యల పరిష్కారంపై రాష్ట్ర ప్రభుత్వానికి చిత్తశుద్ధి లేదని మండిపడ్డారు. తాము ప్రజల సమస్యలపై అన్ని రకాలుగా పోరాడతామని బొత్తు సత్యనారాయణ పేర్కొన్నారు.

దేశానికి అన్నం పెట్టే రైతన్నతో కన్నీళ్లు పెట్టిస్తున్నారు



హైదరాబాద్ ఫిబ్రవరి 24 : కాంగ్రెస్ ప్రభుత్వంలో రైతులు ఎదుర్కొంటున్న యూరియా కష్టాలపై మాజీ మంత్రి, బీఆర్ఎస్ నేత హరీశ్ రావు విమర్శలు గుప్పించారు. మొన్న మహబూబాబాద్ జిల్లాలో యూరియా పంపిణీ కోసం పోలీసులు బోకెన్లు జారీ చేస్తే.. నేడు జగిత్యాలలో రైతులు పాస్ బుక్కులు, ఆధార్ కార్డులు క్యూలో పెట్టిన పరిస్థితి నెలకొందని తెలిపారు. ఉమ్మడి రాష్ట్రంలోని రైతుల కన్నీళ్ల కడగండ్రను కాంగ్రెస్ సర్కార్ పునరావృతం చేస్తున్నదని మండిపడ్డారు.బీఆర్ఎస్ పాలనలో రైతే రాజుగా ఉన్న తెలంగాణలో రైతన్నను సట్టేట ముంచి, నడి రోడ్డు మీదకు తెచ్చిన ఘనత రేవంత్ రెడ్డికే దక్కుతుందని హరీశ్ రావు విమర్శించారు. రైతులకు అవసరమైన యూరియాను సరఫరా చేయడంలో రాష్ట్ర ప్రభుత్వం పూర్తిగా విఫలమైందని అన్నారు. యూరియా కోసం రైతులు ముడువెండల్లో తంటాలు పడుతుంటే, రాష్ట్ర ప్రభుత్వం మొద్దు నిద్రలో ఉండటం దుర్మార్గమని ఆగ్రహం వ్యక్తం చేశారు.రైతు డిక్లరేషన్ అని దగా చేసి, రుణమాఫీ, రైతు భరోసా, పంట బోనస్ పేరుతో మోసం చేశారని కాంగ్రెస్ ప్రభుత్వంపై హరీశ్ రావు మండిపడ్డారు. దేశానికి అన్నం పెట్టే రైతన్నను కంట నీరు పెట్టిస్తున్నారని అన్నారు. ఇప్పటికైనా కళ్లు తెరిచి రైతాంగానికి అవసరమైన యూరియాను సరఫరా చేయాలని డిమాండ్ చేశారు.

వాతావరణ మార్పులతో డెంగ్యూ ముప్పు

హైదరాబాద్ ఫిబ్రవరి 24 : సాధారణంగా భారీ వర్షాలు కురిస్తే (వారంలో 150 మి.మీ కంటే ఎక్కువ) వరదల ప్రభావంతో దోమల గుడ్డు, లార్వా కొట్టుకుపోయి డెంగ్యూ కారక వ్యాప్తి తగ్గిపోవడం సహజం. అయితే వానపడదం, విరామం ఇవ్వడం, మళ్లీ కురవడం, తిరిగి ఆగిపోవడం, ఈ రుతుపవన మార్పులు డెంగీ దోమ వృద్ధికి దోహదపడుతున్నాయని తాజా అధ్యయనాలు వెల్లడిస్తున్నాయి. 27 డిగ్రీల కంటే ఎక్కువ ఉష్ణోగ్రతలు, మధ్యస్థ వర్షాలు, తేమ 60 నుంచి 78 శాతం సమాధిపడం డెంగీ కేసులు అధికం కావడానికి కారణమవుతున్నాయి.జూన్ సెప్టెంబర్ మధ్య ఇలాంటి వాతావరణం ఏర్పడుతుండడంతో డెంగీ కేసులు భారీగా పెరిగే పరిస్థితి ఏర్పడుతోందని అధ్యయనాలు చెబుతున్నాయి. వాతావరణ

కాంగ్రెస్ బి పీపీపీ పాలన

- పీపీపీ అంటే ఫోబియా, పాలిటిక్స్ పర్వంటిజ్
- సీఎంకు పీఆర్ స్టంట్ల మీద ఉన్న సోయి ప్రజలకు పనిచేయడంలో లేదు
- సీఎం ఢిల్లీ పోతరో.. మోదీ కాళ్లు పట్టుకుంటారో.. మిర్చికి మాత్రం మద్దతు ధర సాధించాలి
- క్లింటాలు మిర్చికి రూ 25 వేల మద్దతు ధర కల్పించాలి
- కష్టాలోచ్చినా, కన్నీళ్లొచ్చినా ప్రజలకు అండగా ఉండేది గులాబీ జెండానే
- మహబూబాబాద్ జిల్లాలో పర్యటించిన బీఆర్ఎస్ ఎమ్మెల్సీ కల్వకుంట్ల కవిత
- కేసముద్రం మిర్చి యార్జను సందర్శించిన ఎమ్మెల్సీ కవిత

మహబూబాబాద్: కాంగ్రెస్ ప్రభుత్వం పనితీరుపై బీఆర్ఎస్ ఎమ్మెల్సీ కల్వకుంట్ల కవిత తీవ్ర వ్యాఖ్యలు చేశారు. కాంగ్రెస్ ప్రభుత్వం పీపీపీ మోడ్ లో నడుస్తోందని విమర్శించారు. “పీపీపీ అంటే ఫోబియా, పాలిటిక్స్, పర్వంటిజ్. ఫోబియా అంటే ముఖ్యమంత్రికి కేసీఆర్ ఫోబియా పట్టుకుంది. మైక్ పట్టగానే కేసీఆర్ ను తిట్టడం మించి ఇంకో అలోచన రాదు రేవంత్ రెడ్డికి. పాలిటిక్స్ అంటే... ప్రజా సమస్యలు, రైతుల కష్టాలు వదిలేసి ముఖ్యమంత్రి రేవంత్ రెడ్డి ఎన్నికల ప్రచారానికి నిజామాబాద్ తో పాటు ఇతర ప్రాంతాలకు వెళ్లారు. పర్వంటిజ్ అంటే... రేవంత్ రెడ్డి ప్రభుత్వాన్ని 10 పర్సెంట్ సర్కార్ అని పిలుస్తున్నారు అందరు. పలాన చోట పర్వంటిజ్ ఇస్తే పని చేస్తున్నారని కొంత మంది చెబుతున్నారు. రాష్ట్రంలో ప్రజా పాలన జరగడం లేదు” అని వ్యాఖ్యానించారు. సోమవారం నాడు ఎమ్మెల్సీ కవిత మహబూబాద్ జిల్లాలో పర్యటించారు. తన సహకారంతో దంతాలపల్లి మండలంలోని రామానుజాపురంలో బీఆర్ఎస్ పార్టీ కార్యకర్త చిర్ర సతీష్ ఏర్పాటు చేసిన ఇంటర్వెల్ జిరాక్స్ సెంటర్ ను ఎమ్మెల్సీ కవిత ప్రారంభించారు. అలాగే, కురవి వీరభద్ర స్వామి వారికి దర్శించుకొని పూజా కార్యక్రమాల్లో పాల్గొన్నారు. అనంతరం మహబూబాబాద్ జిల్లా బీఆర్ఎస్ పార్టీ కార్యాలయంలో విలేకరులతో మాట్లాడారు. ఎమ్మెల్సీ కవిత మాట్లాడుతూ... కాంగ్రెస్

ప్రభుత్వం కక్షపూరితంగా వ్యవహరిస్తోందని, కేవలం రాజకీయం తప్పా రేవంత్ రెడ్డి సర్కారుకు పరిపాలనపై దృష్టి లేదని ధ్వజమెత్తారు. మిర్చి రైతులు కన్నీరు పెట్టే పరిస్థితి ఏర్పడిందని, అయినా రాష్ట్ర ప్రభుత్వానికి చీమ కుట్టినట్లు కూడా లేదని విమర్శించారు. ఏపీలో ఇదే పరిస్థితి ఏర్పడితే మద్దతు ధర కోసం చంద్రబాబు కేంద్రంపై ఒత్తిడి చేస్తున్నారని, కానీ మన ముఖ్యమంత్రి రేవంత్ రెడ్డికి సోయి లేదని మండిపడ్డారు. రైతు రుణమాఫీ ఎవరికీ పూర్తిగా కాలేదని, గ్రామాల్లో చాలా మంది రైతులకు రైతు భరోసా డబ్బులు కాలేదని, రుణ మాఫీ పేరిట రైతులను కాంగ్రెస్ ప్రభుత్వం మోసం చేసిందని ఎండగట్టారు. ప్రభుత్వ నిర్వాకం వల్ల రైతులు ఆత్మహత్య చేసుకుంటున్నారని ఆవేదన వ్యక్తం చేశారు. క్లింటాలు మిర్చికి రూ 25 వేల మద్దతు ధర కల్పించాలని డిమాండ్ చేశారు. మహిళలకు 2500 ఇవ్వలేదు కానీ ఇచ్చేశామని పక్క రాష్ట్రంలో ప్రకటనలు ఇస్తున్నారని, పీఆర్ స్టంట్ల మీద ఉన్న సోయి ముఖ్యమంత్రి రేవంత్ రెడ్డికి ప్రజల కోసం పనిచేయడంలో లేదని స్పష్టం చేశారు. ఉచిత బస్సు ప్రయాణం మంచిదే కానీ మహిళల ఆత్మగౌరవం దెబ్బతినే విధంగా చేయవద్దని సూచించారు. బస్సుల సంఖ్య పెంచాలని, అప్పుడే మహిళలతో పాటు



కాంగ్రెస్ ఐ పీపీపీ పోలన

రూ 12 వేలు ఇవ్వాలన్నారు. ఎన్ఎల్డీసీ సొరంగం కూలిపోతే దాన్ని సందర్శించే సోయి లేని ముఖ్యమంత్రి రేపంత్ రెడ్డి.. ఎమ్మెల్సీ ఎన్నికల ప్రచారానికి వెళ్లారని విరుచుకుపడ్డారు. ప్రజలకు ఏం చేశారని ప్రచారం చేయడానికి ? అని ప్రశ్నించారు.కేసీఆర్ హయాంలో మహబూబాబాద్ జిల్లా వేగంగా అభివృద్ధి చెందిందని, కానీ కాంగ్రెస్ ప్రభుత్వం అధికారంలోకి వచ్చిన తర్వాత అభివృద్ధి కుంటు పడిందని తెలిపారు. కేసీఆర్ హయాంలో మంజూరైన పనులను కాంగ్రెస్ ప్రభుత్వం కొనసాగించాలని డిమాండ్ చేశారు. ఆకేరు వాగు పొంగి వరదలు వచ్చినప్పుడు చేస్తామన్న సాయాన్ని ప్రభుత్వం ఇప్పటి వరకు చేయలేదని, వరద బాధితులకు ఇళ్ళు ఇస్తామని ముఖ్యమంత్రి చెప్పి ఇవ్వలేదని ఎండగట్టారు. వరదలోచ్చినా, కన్నీళ్ళిచ్చినా, కష్టాలోచ్చినా ప్రజలకు అండగా ఉండేది గులాబీ జెండానేనని ఎమ్మెల్సీ కవిత తేల్చిచెప్పారు. పట్టభద్రుల ఎమ్మెల్సీ ఎన్నికల్లో పలువురు సమర్థులైన స్వతంత్ర బీసీ అభ్యర్థులు పోటీ చేస్తున్నారని, వారికి ఓటు వేయాలని విలేకరులు అడిగిన ఒక ప్రశ్నకు సమాధానంగా చెప్పారు. బీజెపి, కాంగ్రెస్ పార్టీలు బలపరిచిన అభ్యర్థులకు ఓటు వేయవద్దని విజ్ఞప్తి చేశారు. మరోవైపు, కేసముద్రంలోని మిర్చి యార్డులు ఎమ్మెల్సీ కవిత సందర్శించారు. మిర్చి రైతుల కష్టాలు, ఇబ్బందులు, ధరల గురించి అడిగి తెలుసుకున్నారు. గిట్టుబాటు ధరలు రావడంలేదని, అయినా ప్రభుత్వం పట్టించుకోవడంలేదని ఎమ్మెల్సీ కవితకి రైతులు తమ గోడును చెప్పుకున్నారు. ఈ సందర్భంగా ఎమ్మెల్సీ కవిత మాట్లాడుతూ ... “ముఖ్యమంత్రి ఢిల్లీ పోతారా... ప్రధాని మోడి కాళ్ళు పట్టుకుంటారా... ఏం చేస్తారో మాకు సంబంధం లేదు. కానీ కచ్చితంగా రూ. 25 వేల మద్దతు ధర సాధించాల్సిందే” అని డిమాండ్ చేశారు. ఆంధ్ర తక్కువపల్లి రవీందర్ రావు, మాజీ ఎంపీ మూలోతు కవిత , మాజీ ప్రదేశ్ లో కూడా మిర్చి ధరలు తగ్గగా ఆ రాష్ట్ర ముఖ్యమంత్రి

చంద్రబాబు ఢిల్లీ వెళ్లి కేంద్ర మంత్రులను కలిసి లొల్లి లొల్లి చేశారని, ఇక్కడ మన ముఖ్యమంత్రి రేపంత్ రెడ్డి కనీసం ఒక మాట కూడా మాట్లాడడం లేదని విమర్శించారు. ధరలు తగ్గి రాష్ట్రవ్యాప్తంగా మిర్చి రైతులంతా ఇబ్బంది పడుతున్నారని ఆందోళన వ్యక్తం చేశారు. గతేడాది క్వింటాలు మిర్చి ధర రూ. 25 వేలు ఉండగా... అది ఈ సారి రూ. 11 వేలకు పడిపోయిందని తెలిపారు. రైతులకు గిట్టుబాటు కల్పించాల్సిన బాధ్యత రాష్ట్ర ప్రభుత్వంపై ఉందని స్పష్టం చేశారు. ఒక ఎకరా మిర్చి పంట సాగు చేయడానికి రూ. 2-3 లక్షలు ఖర్చవుతుందని తెలిపారు. ప్రభుత్వం తక్షణమే గిట్టుబాటు ధరను కల్పించడానికి చర్యలు తీసుకోవాలని డిమాండ్ చేశారు. మిర్చితో పాటు కూడా పసుపు కూడా గిట్టుబాటు ధర కల్పించాలని అన్నారు.మహబూబాబాద్ - కేసముద్రం ప్రాంతానికి చెందిన మాజీ ఎమ్మెల్యే వేం నరేందర్ రెడ్డి ఎప్పుడూ ముఖ్యమంత్రి రేపంత్ రెడ్డి చుట్టే ఉంటారని, ఓటుకు నోటు కేసులో కూడా ఒకరు ఏ1, మరొకరు ఏ3గా ఉన్నారని, అయినా కూడా మిర్చి రైతుల కష్టాలు సీఎంకు చెప్పడానికి వేం నరేందర్ రెడ్డికి ఒక్క నిమిషం దొరకడం లేదా అని ప్రశ్నించారు. కేసీఆర్ నిర్మించిన కాళేశ్వరం ప్రాజెక్టు కూలిపోయిందని చెప్పడానికి సీఎం రేపంత్ రెడ్డి రైతులకు నీళ్ళు ఇవ్వడం లేదని, దాంతో మహబూబాబాద్ ప్రాంతంలో 3 లక్షల ఎకరాలు ఎండిపోయాయని చెప్పారు. ఈ ఏడాది నీళ్లు విడుదల చేయాల్సిందేనని, లేదంటే రైతుల తరపున తాము పెద్ద ఎత్తున పోరాటం చేస్తామని ప్రకటించారు. ఎమ్మెల్సీ కవిత వెంట రాజ్యసభ ఎంపీ వద్దిరాజు రవిచంద్ర, మాజీ మంత్రులు ఎర్రబెల్లి దయాకర్ రావు, రెడ్డా నాయక్, ఎంఎల్సీలు సత్యవతి రాథోడ్, తక్కువపల్లి రవీందర్ రావు, మాజీ ఎంపీ మూలోతు కవిత , మాజీ ఎమ్మెల్యే శంకర్ నాయక్ తదితరులు ఉన్నారు.

వన్యప్రాణుల సంరక్షణకు కట్టుబడి ఉన్నాం

హైదరాబాద్, 24 ఫిబ్రవరి 2025:అటవీ, పర్యావరణ డివీజన్ వారు శాఖ మంత్రి శ్రీమతి కొండా సురేఖ గారి అధ్యక్షతన సోమవారం రాష్ట్ర సచివాలయంలో 8వ రాష్ట్ర వన్యప్రాణుల సంరక్షణ బోర్డు (సాదీబో) సమావేశం జరిగింది. ఈ సమావేశంలో వన్యప్రాణుల సంరక్షణ, అటవీ, పర్యావరణ పరిరక్షణ అంశాలకు సంబంధించిన పలు అభివృద్ధి కార్యక్రమాలపై చర్చ జరిగింది.ఈ సందర్భంగా మంత్రి కొండా సురేఖ మాట్లాడుతూ వన్యప్రాణుల సంరక్షణ విషయంలో ప్రభుత్వం దృఢ సంకల్పంతో ఉందని స్పష్టం చేశారు. అటవీ, జీవవైవిధ్య నిర్వహణ మెరుగుపరచే దిశగా నిపుణుల సూచనలను ఆమె స్వాగతించారు. 7వ సమావేశంలో తీసుకున్న నిర్ణయాల అమలుపై సమీక్షించిన మంత్రి.. జాతీయ వన్యప్రాణుల సంరక్షణ మండలి సమీక్షకు పంపిన పలు రాష్ట్ర ముఖ్య ప్రాజెక్టులపై ఆరా తీసారు.సమావేశంలో ప్రధాన అటవీ సంరక్షణాధికారి మాట్లాడుతూ 1972 వన్యప్రాణుల సంరక్షణ చట్టం ప్రకారం రాష్ట్ర వన్యప్రాణుల సంరక్షణ బోర్డు ఏర్పాటు తప్పనిసరిగా జరగాల్సిన అంశమని వివరించారు. %+.ూ. వీం. చీశీ%. 52, 02.12.2024 ద్వారా తెలంగాణలో అధికారికంగా ఏర్పాటు చేసినట్లు తెలియజేశారు.సమావేశంలో తీసుకున్న ప్రధాన నిర్ణయాలు:1. పోచారం వన్యప్రాణుల అభయారణ్యం నుంచి వెళ్లే మెదక్-యల్లారెడ్డి రహదారి విస్తరణకు అనుమతి మంజూరు. 2. అటవీ ప్రాంతాల్లో లైన్ల ఏర్పాటు ప్రతిపాదనలపై చర్చ.3. ములుగులో 11 కేవీ విద్యుత్ సబ్-స్టేషన్ నిర్మాణం, నాగార్జునసాగర్ డివిజన్లో పెద్దగట్టు ఎత్తిపోతల పథకానికి అనుమతి.4. యానిమల్ పాసేజ్ల మార్పుల కోసం 18 ప్రతిపాదనలు, మొబైల్ టవర్ల కోసం 13 ప్రతిపాదనలపై సమీక్ష. %చీదీబో%కి పంపే ముందు అవసరమైన సవరణలపై చర్చ.5. వీ-సేవ ద్వారా యానిమల్-మ్యూస్ కాంప్లెక్స్ బాధితులకు పరిహారం చెల్లించడానికి కార్పస్ నిధి గురించి చర్చించారు.6. అమ్రాబాద్ టైగర్ రిజర్వ్ నుంచి 1,088 కుటుంబాల పునరావాసం వివరాల పై అధికారుల నుంచి వివరాలు అడిగి తెలుసుకున్న మంత్రి.7. కమ్యూనిటీ ఆధారిత ఎకో టూరిజం ప్రాజెక్టుల పురోగతిపై సమీక్ష. అలాగే కవ్వార్ టైగర్ రిజర్వ్లో భారీ వాహనాల రాకపోకలపై సీషేడాన్ని తొలగించే అంశాల పరిశీలన.8. రాష్ట్రవ్యాప్తంగా జంతు ప్రదర్శనశాలలు, జాతీయ పార్కులు, ఇంకా పట్టణ పార్కులు అభివృద్ధి కోసం ప్రత్యేక కమిటీలు ఏర్పాటు చేయాలని మంత్రి సూచన. స్థానిక సేంద్రియ చెట్లను ప్రాధాన్యతగా పెంచి, సహజ అటవీ వ్యవస్థను పరిరక్షించేందుకు చర్యలు తీసుకోవాలని నిర్ణయించారు.సమావేశం చివర్లో బోర్డు సభ్యుల సూచనలను మంత్రి కొండా సురేఖ అభినందించారు. ఈ సమావేశంలో సాదీబో సభ్యులు, ఎమ్మెల్యేలు పాఠం వెంకటేశ్వర్లు, రామ్దాస్ నాయక్, ముఖ్య కార్యదర్శి నదీమ్, ాజబజ్జీ దోబ్రియాల్, ఎలు సింగ్, మంత్రి పీఎస్ మీసా సోమరాజు, ాణ చీ సుమంత్ కుమార్, ఇతర ఉన్నతాధికారులు పాల్గొన్నారు.

పాక్-బంగ్లా మధ్య ప్రత్యక్ష వాణిజ్యం

ఢాకా : షేక్ హసీనా పదవి కోల్పోయిన తర్వాత యూఎన్ నేతృత్వంలోని బంగ్లాదేశ్ విదేశాంగ విధానంలో మార్పు స్పష్టంగా కనిపిస్తోంది. భారత్ కు దూరం జరుగుతూ పాకిస్తాన్ అనుకూల వైఖరిని ప్రదర్శిస్తోంది. ఈ క్రమంలోనే రెండు దేశాల మధ్య వాణిజ్య సంబంధాలు బలోపేతం అవుతున్నాయి. 1971లో పాక్, బంగ్లాదేశ్ లు విడిపోయిన తర్వాత మళ్లీ తొలిసారిగా ప్రత్యక్ష వాణిజ్యాన్ని పునఃప్రారంభించాయి. ఇందులో భాగంగా మొదటి కార్గో నౌక కరాచీలోని పోర్ట్ ఖాసిమ్ నుంచి ఢాకాకు బయలుదేరినట్లు అధికారులు తెలిపారు. ఈ నెల ప్రారంభంలో ట్రేడింగ్ కార్పొరేషన్ ఆఫ్ పాకిస్తాన్ నుంచి బంగ్లాదేశ్ 50,000 టన్నుల బియ్యాన్ని కొనుగోలు చేసేందుకు అంగీకరించడంతో ఈ ఒప్పందం ఖరారైనట్లు తెలుస్తోంది. ”1971 తర్వాత మొదటిసారిగా పాకిస్తాన్ నేషనల్ షిప్పింగ్ కార్పొరేషన్ నౌక బంగ్లాదేశ్ ఓడరేవుకు తమ ప్రభుత్వ సరుకును తీసుకెళ్తోంది. ఇది ఇరుదేశాల మధ్య సముద్ర వాణిజ్య సంబంధాలలో ఒక ముఖ్యమైన మైలురాయిని సూచిస్తోంది” అని పాకిస్తాన్ అధికారులు తెలిపారు. ఈ రవాణా రెండు దశల్లో పూర్తవుతుందని.. ప్రస్తుతం 25వేల టన్నుల బియ్యం తరలించామని, మరో 25,000 టన్నుల బియ్యం మార్చి ప్రారంభంలో పంపే అవకాశం ఉన్నట్లు చెప్పారు. గత ఏడాది డిసెంబర్ లో 53 ఏళ్లలో తొలిసారి పాక్ నుంచి నేరుగా బంగ్లాకు తొలికార్గో షిప్ వచ్చినట్లు అప్పట్లో స్థానిక మీడియా కథనాలు వెలువడ్డాయి. పనామా జెండాతో ఉన్న ఆ నౌక 811 కంటైనర్లలో సోడాయామ్, మార్బుల్ బ్లాక్, ముడిపస్త్రాలు, చక్కెర, ఎలక్ట్రానిక్ ఉత్పత్తుల వంటి వాటిని తీసుకొచ్చిందని స్థానిక వార్తా సంస్థలు వెల్లడించాయి. 1971లో బంగ్లాదేశ్ తూర్పు పాకిస్తాన్ నుంచి విడిపోయి స్వతంత్ర దేశంగా ఏర్పడింది. నాటి నుంచి ఇరుదేశాల మధ్య ఎటువంటి వాణిజ్య సంబంధాలు లేవు.



వాతావరణ మార్పులతో డెంగ్యూ ముప్పు

మార్పులకు, డెంగీ కేసుల పెరుగుదలకు మధ్య దగ్గరి సంబంధం ఉందని పుణె లోని భారత ఉష్ణమండల వాతావరణ పరిశోధన సంస్థ (ఐఐటీఎం) వెల్లడించింది. ప్రపంచ వ్యాప్తంగా సమోదవుతున్న డెంగీ కేసుల్లో మూడోవంతు భారత్ లోనే ఉండడం ఆందోళన కలిగిస్తోంది. పుణెలో ఉష్ణోగ్రతల ఆధారంగా నిర్వహించిన అధ్యయనంలో అనేక విశేషాలు వెలువడ్డాయి. ఒక వారంలో 150 మిమీ వరకు మితంగా వర్షాలు కురిసినప్పుడు డెంగీ కేసులు పెరుగుతుండడాన్ని పరిశోధకులు గుర్తించారు.పుణెలో వర్షాకాలంలో సగటు ఉష్ణోగ్రత 27 నుంచి 35 డిగ్రీల సెల్సియస్ వరకు ఉండటం డెంగీ దోమల వ్యాప్తికి అనుకూలమవుతోంది. దేశంలో ప్రజారోగ్య విభాగాలు నివేదించే కేసుల కన్నా వాస్తవ కేసుల సంఖ్య 282 రెట్లు అధికంగా ఉందని పరిశోధకులు తెలుసుకున్నారు. అందుకని డెంగీ ప్రాబల్యాన్ని రెండు నెలల ముందుగా గుర్తించడానికి కేసులను, మరణాలను తగ్గించడానికి స్థానిక సంస్థలు, ఆరోగ్యశాఖ ముందస్తుగా సన్నద్ధం కావడానికి , ఆ మేరకు ప్రణాళికలు రూపకల్పనకు ఈ అధ్యయనం దోహదపడుతుందని పరిశోధకులు చెబుతున్నారు.గత రెండు దశాబ్దాలుగా ప్రపంచ వ్యాప్తంగా డెంగ్యూ వ్యాప్తి ఎక్కువగానే పెరిగింది. 2000 నుంచి 2019 వరకు 5,00,000 నుంచి 50,00,000 వరకు కేసుల సంఖ్యలో పది రెట్లు పెరుగుదల కనిపించిందని ప్రపంచ ఆరోగ్యసంస్థ వెల్లడించింది. 2019 సంవత్సరంలో 129 దేశాల్లో డెంగ్యూ కేసులు వ్యాపించాయి. కొవిడ్ మహమ్మారి వ్యాపించిన సమయంలో ఈ కేసుల నమోదు సరిగ్గా కాకపోయినప్పటికీ, 2023 నుంచి ఈ కేసులు అనూహ్యంగా పెరుగుతూనే ఉన్నాయి. 80 కి పైగా దేశాల్లో 5 మిలియన్ల కన్నా ఎక్కువ కేసులు నమోదై, 5000 కంటే ఎక్కువ మంది ప్రాణాలు కోల్పోయారు.2023 లో డెంగ్యూ కేసులకు అత్యంత ప్రభావితమైన దేశాల్లో బుర్కినాఫాసో ఒకటి. అమెరికాలో 2023 జనవరి 1 నుంచి 2023 డిసెంబర్ 11 వరకు మొత్తం 4.1 మిలియన్ డెంగ్యూ కేసులు నమోదు కాగా, 2049 మంది చనిపోయారు.దక్షిణ అమెరికా, మెక్సికో, ఆగ్నేయాసియాలోని పది దేశాల్లో డెంగ్యూ స్థానికంగా పాతుకుపోయింది. 2023లో బంగ్లాదేశ్, థాయ్ లాండ్ తోసహా అనేక దేశాల్లో డెంగ్యూకేసులు ఎక్కువగా కనిపిస్తున్నాయి. ప్రపంచ వ్యాప్తంగా ఉష్ణమండల వాతావరణంలో పట్టణ ప్రాంతాల్లో డెంగ్యూ కేసులు వ్యాపిస్తున్నాయి. ఈ డెంగ్యూ వ్యాప్తికి కారణమైన ఈడెన్ దోమలను నాశనం చేయడానికి ప్రపంచ ఆరోగ్యసంస్థ ఇంటెగ్రేటెడ్ వెక్టర్ మేనేజ్మెంట్(ఐఎంఎం)ను ప్రోత్సహిస్తోంది.తీవ్రమైన కడుపు నొప్పి, వాంతులు, ఉక్కిరిబిక్కిరిగా శ్వాసతీసుకోవడం, చిగుళ్లు , లేదా ముక్కు నుంచి రక్తస్రావం, అలసట, విశ్రాంతి లేకపోవడం, వాంతి లేదా మలం లోంచి రక్తం చిమ్మడం, అధిక దాహం, శరీరం చల్లబడి రంగుమారడం ఇవన్నీ డెంగ్యూ లక్షణాలుగా వైద్యులు చెబుతున్నారు. ప్రస్తుత అధ్యయనాల ప్రకారం రానున్న జూన్ సెప్టెంబర్ మధ్య కాలంలో డెంగ్యూ వ్యాపించే అవకాశాలు ఉన్నందున ముందుగానే జాగ్రత్తలు తీసుకోవాలని, ఇంటి పరిసర ప్రాంతాల్లో నీరు నిల్చిపోకుండా పారిశుధ్యం, పరిశుభ్రత చక్కగా ఉండేలా చూసుకోవాలని సూచిస్తున్నారు.

యుఎస్ ఎయిడ్ సంస్థ లో 1600

మంది ఉద్యోగులను తొలిగింపు

వాషింగ్టన్ ఫిబ్రవరి 24 : డొనాల్డ్ ట్రంప్ అమెరికా అధ్యక్షునిగా ప్రమాణ స్వీకారం చేసిన వెంటనే యుఎస్ ఎయిడ్ (యునైటెడ్ స్టేట్స్ ఏజెన్సీ ఫర్ ఇంటర్నేషనల్ డెవలప్మెంట్) సాయాన్ని 90 రోజుల పాటు నిలిపివేశారు. ట్రంప్ ఈ మేరకు ఎగ్జిక్యూటివ్ ఉత్తర్వుపై సంతకం చేశారు. తాజాగా ఆ సంస్థకు చెందిన 1600 మంది ఉద్యోగులను తొలగిస్తున్నట్లు ఆదివారం ఉత్తర్వులు జారీ చేశారు. ఆదివారం అధికారి ప్రాంతంలో ఈ వివరాలను యుఎస్ ఎయిడ్ వెబ్సైట్ ద్వారా వెల్లడించింది. అత్యవసర సిబ్బంది మినహా యుఎస్ ఎయిడ్ తరపున విధులు నిర్వహిస్తున్న సిబ్బంది అందరూ పెయిడ్ లీవ్ పై ఉన్నట్లు సంస్థ ప్రకటించింది.ఉద్యోగుల సంఖ్యను కుదించే క్రమంలో 1600 మందిని ఇంటికి పంపించినట్లు సంస్థ తెలియజేసింది. ఫెడరల్ ప్రభుత్వ పరిమాణాన్ని కుదించాలన్న విస్తృత ప్రచార కార్యక్రమంలో భాగంగా ఆరు దశాబ్దాలుగా ఉనికిలో ఉన్న యుఎస్ ఎయిడ్ పై చర్చ తీసుకోవాలన్నది తమ లక్ష్యమని అధ్యక్షుడు డొనాల్డ్ ట్రంప్, వ్యయ నియంత్రణ మిత్రుడు ఎలాన్ మస్క్ చెబుతూ వస్తున్నారు. దానికి తగినట్లుగానే తాజాగా ఆ ఉద్యోగులకు ఉద్యోగం పలికారు. యుఎస్ ఎయిడ్ ఉద్యోగులపై ట్రంప్ వేటు వేస్తారని ఊహగానాలు వినిపించాయి.దీనితో ప్రభుత్వ ఉద్యోగుల సంఘాలు ఈ విషయమై కోర్టుకు ఎక్కాయి. అయితే, శుక్రవారం కోర్టు తీర్పు ప్రభుత్వానికి అనుకూలంగా వచ్చింది. ప్రభుత్వ ప్రణాళికను తాత్కాలికంగా అడ్డుకొని తమను ఉద్యోగాల్లో కొనసాగించాలని కోరుతున్న ఉద్యోగుల పిటిషన్ ను యుఎస్ జిడ్డో జడ్జి కార్ల్ నికోల్స్ తిరస్కరించారు. ఈ క్రమంలోనే ఉద్యోగులను తొలగిస్తూ ఆదివారం రాత్రి ఉత్తర్వులు వెలువడ్డాయి. ఈ విషయమై వ్యాఖ్యానించవలసిందని కోరుతూ పంపిన సందేశాలకు యుఎస్ ఎయిడ్, యుఎస్ విదేశాంగ శాఖ నుంచి వెంటనే ఎటువంటి స్పందనలూ రాలేదు.



జర్మనీ ఎన్నికల్లో గెలిచిన ఫ్రెడరిక్ మెర్ట్

జర్మనీ : ఆదివారం జరిగిన జర్మనీ జాతీయ ఎన్నికల్లో ఫ్రెడరిక్ మెర్ట్ సంప్రదాయవాదులు విజయం సాధించారు. 28.6% ఓట్లతో 208 స్థానాలను సాధించగా, అల్ట్రేటివ్ ఫర్ జర్మనీ (ఎఫ్డీ)20% ఓట్లతో 151 స్థానాలను సాధించి రెండవ స్థానంలో నిలిచింది. తరువాత 16.5% ఓట్లతో(121 సీట్లు) సోషల్ డెమోక్రాట్లు (ఎస్సీడీ) మూడవ స్థానంలో, 11.7%ఓట్లతో గ్రీన్స్ నాల్గవ స్థానంలో నిలిచాయి. పార్లమెంటులోకి ప్రవేశించడానికి అవసరమైన 5% పరిమితిని రెండు చిన్న పార్టీలు తృటిలో కోల్పోయాయి. కేవలం ఐదు పార్టీలతో కూడిన పార్లమెంటులో ఎస్సీడీతో కలిసి సంకీర్ణ ప్రభుత్వాన్ని ఏర్పాటు చేయడానికి అవకాశం ఉంది. యూరప్ లోని అతిపెద్ద ఆర్థిక వ్యవస్థ స్తబ్ధత, వలసలకు సంబంధించిన సమస్యలు, ఉక్రెయిన్ %-% రష్యా మధ్య యుద్ధం అనిశ్చితికి కారణమవుతున్నందున కీలకమైన సమయంలో ఈ ఎన్నికలు జరిగాయి.



అమెరికా ఎయిర్లైన్స్ కు బాంబు బెదిరింపు

న్యూయార్క్ నుంచి ఢిల్లీ చేరుకోవాల్సిన అమెరికన్ ఎయిర్లైన్స్ విమానానికి ఇ %-% మెయిల్ నుంచి బాంబు బెదిరింపు వచ్చింది. దీంతో ఈ విమానాన్ని రోమ్ కు మళ్లించారు. అధికారులు వెల్లడించిన వివరాల ప్రకారం న్యూయార్క్ లోని అంతర్జాతీయ విమానాశ్రయం నుంచి ఢిల్లీకి బోయింగ్ కు చెందిన విమానం ఎఎ 292 ఈ నెల శనివారం బయలుదేరింది. 14 గంటల ప్రయాణం తరువాత ఈ విమానం ఢిల్లీకి చేరుకోవాల్సి ఉంది. మరో నాలుగు గంటల్లో ఈ విమానం గమ్యస్థానం చేరుకుంటుందనగా, ఈ విమానంలో బాంబు ఉందని బెదిరింపు ఈమెయిల్ వచ్చింది. దీంతో భద్రతా తనిఖీల కోసం రోమ్ కు దారి మళ్లించాలని విమానం లో సిబ్బందికి అధికారులు సూచించారు. తనిఖీలు పూర్తయిన తరువాతనే విమానం మళ్లీ ఢిల్లీకి బయలుదేరుతుందని అధికారులు తెలిపారు. ఈవిషయాన్ని అమెరికన్ ఎయిర్లైన్స్ కూడా ధ్రువీకరించింది.



మద్ద్యం సేవించి వాహనం నడిపిన వ్యక్తికి 4 రోజుల జైలు శిక్ష

ఇబ్రాహీంపట్నం (మన వెలుగు) ఫిబ్రవరి 24 : పోలీస్ స్టేషన్ పరిధిలో ఈ నెల 11 న మేడిపల్లి క్రాసింగ్ వద్ద ఇబ్రహీంపట్నం పోలీసులు వాహనాలు తనిఖీ చేస్తుండగా మద్యం%శీ% మత్తులో వాహనం నడిపిన ఇబ్రహీంపట్నం గ్రామానికి చెందిన గూడ సురేష్ ను పోలీసులు అదుపులోకి తీసుకున్నారు. పోలీసు బృందం మద్యం సేవించి వాహనం నడిపే వారి కోసం తనిఖీలు నిర్వహిస్తున్న సమయంలో, నిందితుడు మద్యం మత్తులో వాహనం నడుపుతున్నట్లు గుర్తించారు.సురేష్ ను ఈ నెల 24న న్యాయమూర్తి నారం అరుణ్ కుమార్, మెట్టల్లి ప్రథమ శ్రేణి న్యాయస్థానం ముందు హాజరుపర్చగా సురేష్ ఇప్పటికే ఒక్కసారి మద్యం సేవించి దొరకడం వల్ల కోర్టు సురేక్ 4 రోజుల రిమాండ్ విధించింది.ఈ సందర్భంగా ఎస్ఐ అనిల్ మాట్లాడుతూ.. మద్యం సేవించి వాహనాలు నడపరాదని. ప్రజల ఆరోగ్యాన్ని మరియు రక్షణను దృష్టిలో ఉంచుకుని, మద్యం సేవించి డ్రైవింగ్ చేయకుండా ఉండాలని హెచ్చరించారు.



నరేందర్ రెడ్డి గెలుపు ఖాయం అయింది

- కాంగ్రెస్ పార్టీ జిల్లా సేవాదళ్ అధ్యక్షులు అందే మారుతి బాపూజీ

మెట్ పల్లి (మన వెలుగు) ఫిబ్రవరి 24 : పట్టభద్రుల ఎమ్మెల్సీ ఎన్నికల్లో కాంగ్రెస్ పార్టీ అభ్యర్థి ఉట్నూరి నరేందర్ రెడ్డిని గెలిపించుకోవాలని పట్ట బద్రుల ఓటర్లు నిర్ణయించుకున్నారని కాంగ్రెస్ పార్టీ జిల్లా సేవాదళ్ అధ్యక్షులు అందే మారుతి బాపూజీ అన్నారు.ప్రతి ఓటరుని కలిసి నరేందర్ రెడ్డి కి ఓటు వేయాలని అభ్యర్థిస్తున్నామని వారు తిరుగులేని మెజారిటీతోని విజయదుందుబీ మ్రోగించనున్నారని రాహుల్ గాంధీ మల్లికార్జున కర్ణే నాయకత్వంలో తెలంగాణ రాష్ట్రంలో అన్ని ఎమ్మెల్సీ స్థానాలను కాంగ్రెస్ పార్టీ చేజిక్కుంచుకుంటుందని నరేందర్ రెడ్డి పేరును ప్రకటించినాడే గెలుపు ఖాయం అయిందని అన్నారు సేవాదళ్ కాంగ్రెస్ పార్టీ జగిత్యాల జిల్లా అధ్యక్షులు అందే మారుతి బాపూజీ నాయకత్వంలో జిల్లాలో జోరుగా ప్రచారం సాగిస్తుందని ప్రచారంలో ముందున్నామని జగిత్యాల జిల్లాలోని మూడు నియోజకవర్గంలో పెద్ద మెజార్టీ రానుందని అన్నారు కాంగ్రెస్ పార్టీ ప్రభుత్వం రాష్ట్రంలో చేస్తున్న అభివృద్ధిని చూసి దేశం గర్వపడుతుందని నరేందర్ రెడ్డిని గెలుపును ఎవరూ ఆపలేరని వేరే పార్టీల అభ్యర్థుల డిమాజిట్లు గల్లంత చేస్తామని బాపూజీ అన్నారు



విద్యార్థిని వెంటపడి వేధించిన కేసులో నిందితుడికి 20 రోజుల జైలు

జగిత్యాల రూరల్ (మన వెలుగు) ఫిబ్రవరి 24 : జగిత్యాల రూరల్ పోలీస్ స్టేషన్ పరిధికి చెందిన కేసులో ఒడ్డేటి చంద్ర తేజ 30 సంవత్సరాలు, ధర్మపురి కి చెందిన వ్యక్తి స్కూల్ విద్యార్థిని పట్ల అసభ్యకరంగా సైగలు చేస్తూ, వెంటబడి వేధించిన కేసులో నిందితుడికి 20 రోజుల జైలు శిక్ష మరియు 26 వేల రూపాయల జరిమానా విధిస్తూ జిల్లా జడ్జి నీలిమ సోమవారం తీర్పునిచ్చారు.



ఫ్యాబ్రికేషన్ కార్మికునికి రావలసిన వేతనం ఇప్పించిన జిఆర్ టీయు రాష్ట్ర కార్మిక నాయకుడు

కుత్బుల్లాపూర్ (మన వెలుగు) ఫిబ్రవరి 24 : కుత్బుల్లాపూర్ నియోజకవర్గంలోని సూరారం ఇండస్ట్రీ ఏరియాలో భాష ఖాన్ ఫ్యాబ్రికేషన్ లో ప్రవీణ్, అనే కార్మికుడు ఫ్యాబ్రికేషన్ షాప్ లో గత కొన్ని సంవత్సరాల నుంచి ఫ్యాబ్రికేషన్ ఓనర్ భాష ఖాన్ దగ్గర చేసేవారు. కొన్ని అనివార్య కారణాలవల్ల కార్మికుడు ప్రవీణ్ కు రావలసిన వేతనం ఇవ్వకుండా ఇబ్బంది పెడుతుండడంతో ఫ్యాబ్రికేషన్ వర్క్ మానేయడం జరిగింది... మొత్తం రావాల్సిన వేతనం 25 వేల రూపాయలు ఇవ్వాల్సి ఉండగా పలుమార్లు ఫ్యాబ్రికేషన్ ఓనర్ ఎండి. భాష ఖాన్ ను ఎంత అడిగిన నిర్లక్ష్యం వహిస్తూ పట్టించుకోకపోవడంతో విసుగు చెందిన కార్మికుడు ప్రవీణ్, తమకు తెలిసిన తోటి కార్మికుల ద్వారా మనకు ఎవరైతే న్యాయం చేస్తారో అని తెలుసుకొని, బిఆర్ టీయు రాష్ట్ర కార్మిక నాయకుడు శ్రమశక్తి అవార్డు గ్రహీత రవినాథ్ గురించి తెలుసుకొని తన కార్యాలయం వద్దకు వచ్చి తనకు జరిగిన అన్యాయం గురించి వివరించారు...వెంటనే స్పందించిన కార్మిక నాయకుడు రవినాథ్.. హుటాహుటిన ఫ్యాబ్రికేషన్ షాప్ దగ్గరికి వెళ్లి ఓనర్ ఎండి. భాష తో పలుమార్లు చర్చించి కార్మికుడికి మొత్తం రావాల్సిన వేతనం వేతనం, 25 వేల రూపాయలు ఇప్పించడం జరిగింది... ఫ్యాబ్రికేషన్ కార్మికుడు ప్రవీణ్ మాట్లాడుతూ నాకు న్యాయం చేసిన రవినాథ్ కి ప్రత్యేక ధన్యవాదాలు, తెలియజేశారు... ఈ కార్యక్రమంలో అనిల్, సుదర్శన్, జగన్, కిరణ్, పాల్గొన్నారు.



ట్రాక్టర్ల బ్యాటరీల డొంగితనం కేసులో నలుగురికి 6 నెలల జైలు శిక్ష

కథలాపూర్ (మన వెలుగు) ఫిబ్రవరి 24 : జగిత్యాల జిల్లా కథలాపూర్ పోలీస్ స్టేషన్ పరిధిలోని ఇప్పపెల్లి గ్రామానికి చెందిన ముగ్గురు రైతులు తమ యొక్క ట్రాక్టర్ల తో పొలాలు దున్ని గత సంవత్సరం జూలై 9న పొలం పక్కన నిలిపి వెళ్ళగా ఆ యొక్క మూడు ట్రాక్టర్ల బ్యాటరీలను ఎవరో గుర్తు తెలియని వ్యక్తులు దొంగతనం చేశారని పోలీసులకు ఫిర్యాదు చేయడం జరిగింది. కేసు నమోదు చేసి దర్యాప్తు చేసిన కథలాపూర్ ఎస్ఐ నవీన్ కుమార్ తన సిబ్బందితో కలిసి ట్రాక్టర్ల బ్యాటరీలను దొంగలించిన నలుగురు నిందితులు నిజామాబాద్ కు చెందిన సురేష్ (38), గంగా ప్రసాద్ (32) అసిఫ్ (28), ఖదీర్ (34), డిచ్చల్లి కి చెందిన నలుగురు నిందితులను అరెస్ట్ చేసి కోర్టులో హాజరు పరచడం జరిగింది. కోర్టులో ఏపీపీ ప్రణయ్ కుమార్, కోర్టు కానిస్టేబుల్ గణేష్ కోర్టుకి సాక్షాదారాలు అందించగా కేసును విచారణ జరిపిన కోరుట్ల జడ్జి పావని నలుగురు నిందితులకు 6 నెలల జైలు శిక్ష విధించడం జరిగింది.

ప్రారంభమైన మహా శివరాత్రి జాతర ఉత్సవాలు - శ్రీ సాంబ శివ నాగేశ్వరాలయంలో రుద్రాభిషేకం,రుద్ర హోమాం

బుగ్గరం (మన వెలుగు) ఫిబ్రవరి 24 : జగిత్యాల జిల్లా బుగ్గరం మండల కేంద్రంలోని సాంబుని గుట్టకు గల సంతాన సాఫల్య శ్రీ సాంబ శివ నాగేశ్వర ఆలయంలో “మహా శివ రాత్రి జాతర ఉత్సవాలు ఆలయ కమిటీ చైర్మన్ మసర్తి రాజిరెడ్డి అధ్వర్యంలో సోమ వారం ప్రారంభం అయ్యాయి.శివ దీక్షా స్వాములు, భక్తులు హాజరై స్వామి వారి కృపకు పాత్రులు అయ్యారు. ఈ నెల 25 మంగళ వారం ఉదయం మాతలచే కుంకుమ పూజ, గీతా హావన యజ్ఞం, అన్నదానం కార్యక్రమాలు నిర్వహించ నున్నామని ఆలయ కమిటీ చైర్మన్ మసర్తి రాజిరెడ్డి తెలిపారు.అలాగే ఈ నెల 26 బుద్ధ వారం ఉదయం మహా రుద్రాభి షేకం, మహా శివరాత్రి జాతర, సాయంత్రం గోధూళి సుము హోర్తమున శివ పార్వతుల కళ్యాణం ఘనంగా, అంగ రంగ వైభవంగా నిర్వహించబడునని ఆయన సూచించారు. ఈ నెల 27 గురువారం మధ్యాహ్నం 12-05 గంటలకు నుండి రథోత్సవం ఘనంగా నిర్వహించ బడునని ఆయన పేర్కొన్నారు. భక్తులు, శివ దీక్షా పరులు, అభిమానులు, ప్రజా ప్రతినిధులు, అధికారులు, సిబ్బంది, వివిధ పార్టీల నేతలు అధిక సంఖ్యలో పాల్గొని మహా శివ రాత్రి జాతర ఉత్సవాలను ఘనంగా విజయ వంతం చేయాలని ఆయన కోరారు.



ఉద్యోగుల సమస్యల పరిష్కారం కోసం రాజలేని పోరాటం

- టీ.ఈ.జేపీసీ రాష్ట్ర చైర్మన్ మారం జగదీశ్వర్

జగిత్యాల ప్రతినిధి (మన వెలుగు) ఫిబ్రవరి 24 : ఉద్యోగుల,ఉపాధ్యాయుల,పెన్షనర్ల,అధికారుల సమస్యలన్నీ పరిష్కారమావుతాయని టీ.ఈ.జేపీసీ రాష్ట్ర చైర్మన్ మారం జగదీశ్వర్, సెక్రటరీ జెనరల్ ఏలూరు శ్రీనివాస్ రావు లు అన్నారు.సోమవారం జిల్లా కేంద్రంలోని టీ.ఎన్.జీ ఓ.ల జిల్లా సంఘ భవన్ లో పత్రికా సమావేశంలో వారు మాట్లాడారు.కొద్ది రోజుల ముందు తెలంగాణ రాష్ట్ర ముఖ్యమంత్రి రేవంత్ రెడ్డిని కలిసి ప్రస్తుత ఉద్యోగుల,ఉపాధ్యాయుల, పెన్షనర్ల సమస్యలయిన పెండింగ్ డి.ఏ.లు, పి.ఆర్.సీ, సీ.పి.ఎన్.రద్దు, ఈహెచ్ యస్ అమలు, పెండింగ్ బిల్లుల చెల్లింపుల మరియు వివిధ శాఖల సమస్యలపై చర్చలు జరిపామన్నారు.



ముఖ్యమంత్రి తాము చర్చించిన సమస్యలపై సానుకూలంగా స్పందించారని, తమది ఉద్యోగుల డ్రెండ్లీ ప్రభుత్వమని,ఎవ్వరూ ఆందోళన చెందవద్దని ,వచ్చే ఆర్థిక సంవత్సరం అంటే మరో రెండు మూడు నెలల్లో పెండి బిల్లులు లేకుండా చేస్తామని , అన్ని సమస్యలను సానుకూలంగా పరిష్కరిస్తామని హామీ ఇచ్చారన్నారు.అలాగే వచ్చే ఏప్రిల్ లేదా మే మాసం లో రాష్ట్ర ముఖ్యమంత్రి ముఖ్య అతిథిగా ఎల్.బి.స్టేడియంలో భారీ సదస్సు నిర్వహణకు ప్రణాళిక సిద్ధం చేస్తున్నామన్నారు.టీ.జి.ఉద్యోగ సంఘాల జేపీసీ ఎల్లప్పుడూ ప్రభుత్వం లో భాగస్వామ్యంగా ఉంటూ ప్రభుత్వ పథకాలను ప్రజలకు అందిస్తూ దేశంలోనే తెలంగాణ రాష్ట్రం ను అభివృద్ధి పథంలో అగ్రగామిగా చేయడానికి అపార్జితలు కృషిచేస్తామని తెలిపారు. అనంతరం టీ.ఎన్.జీ.ఓ.ల జిల్లా శాఖ పక్షాన జిల్లా అధ్యక్షుడు మిర్యాల నాగేందర్ రెడ్డి,గెజిటెడ్ అధికారుల సంఘం జిల్లా అధ్యక్షుడు కందుకూరి రవి బాబు టీ పెన్షనర్ల జిల్లా అధ్యక్షుడు హరి ఆశోక్ కుమార్ మాట్లాడుతూ సమస్యలను వివరిస్తూ పరిష్కారం కోసం టీ.ఈ.ఉద్యోగ జేపీసీ రాష్ట్ర నేతలు చేస్తున్న కృషి పట్ల కృతజ్ఞతలు తెలిపారు.టీ ఉద్యోగుల జేపీసీ జిల్లా చైర్మన్ మిర్యాల నాగేందర్ రెడ్డి,,గెజిటెడ్ అధికారుల జిల్లా పక్షాన జిల్లా అధ్యక్షుడు కందుకూరు రవి బాబు,పెన్షనర్ల అసోసియేషన్ జిల్లా పక్షాన జిల్లా అధ్యక్షుడు హరి ఆశోక్ కుమార్, నాల్గవ తరగతి ఉద్యోగుల పక్షాన జిల్లా అధ్యక్షుడు చంద్రయ్య,వివిధ సంఘాల ప్రతినిధులు ఉద్యోగ సంఘాల జేపీసీ రాష్ట్ర చైర్మన్ మారం జగదీశ్వర్,సెక్రటరీ జెనరల్ ఏలూరు శ్రీనివాస్ రావు, టిజిఓ రాష్ట్ర ప్రధాన కార్యదర్శి ఏనుగు సత్యనారాయణ,తదితర రాష్ట్ర నాయకులని ఘనంగా సన్మానించారు.ఈ సమావేశంలో టీ గెజిటెడ్ అధికారుల సంఘము రాష్ట్ర ప్రధాన కార్యదర్శి ఏనుగు సత్యనారాయణ, టీ.ఈ.జేపీసీ.జిల్లా చైర్మన్ మిర్యాల నాగేందర్ రెడ్డి,గెజిటెడ్ అధికారుల సంఘం జిల్లా అధ్యక్షుడు కందుకూరి రవి బాబు, పెన్షనర్స్ సంఘం జిల్లా అధ్యక్షుడు హరి ఆశోక్ కుమార్,టి.ఎన్.జీ.ఓ.కేంద్ర సంఘం నాయకులు రాగి శ్రీనివాస్, ఖమ్మం జిల్లా కార్యదర్శి శ్రీనివాస్, టిజిఓ జగిత్యాల జిల్లా కార్యదర్శి మామిడి రమేష్, పెన్షనర్ల జిల్లా అధ్యక్షుడు హరి ఆశోక్ కుమార్,సహా అధ్యక్షుడు పి.హన్మంత రెడ్డి, క్లాస్ ఫోర్ సంఘం అధ్యక్షులు చంద్రయ్య, వేణు, టిఎన్జిఓ మరియు టిజిఓ నాయకులు జిల్లా,వివిధ యూనిట్ల, ఉద్యోగ,ఉపాధ్యాయ, పెన్షనర్ల,సంఘాల ప్రతినిధులు పాల్గొన్నారు.

ఎమ్మెల్సీ ఎమ్మెలను పకడ్బందీగా నిర్వహించాలి

జగిత్యాల ప్రతినిధి (మన వెలుగు) ఫిబ్రవరి 24 : ఎమ్మెల్సీ ఎన్నికలను పకడ్బందీగా నిర్వహించాలని జగిత్యాల జిల్లా కలెక్టర్ బి. సత్యప్రసాద్ అధికారులను ఆదేశించారు. సోమవారం జగిత్యాల కలెక్టరేట్ సమీకృత కార్యాలయంలో ఏర్పాటు చేసిన ఓటర్ ఫెసిలిటీషన్ సెంటర్ లో పలువురు ఉద్యోగులు తమ ఓటు హక్కును వినియోగించుకున్నారు. ఈ సెంటర్ ను కలెక్టర్ బి.సత్య ప్రసాద్ సందర్శించి, పోలింగ్ సరళి నీ పరిశీలించారు. ఎన్నికల విధుల్లో ఉన్న ఉద్యోగులకు పోస్టల్ బ్యాలెట్ సౌకర్యం కల్పిస్తున్నట్లు పేర్కొన్నారు. ఎలాంటి ఆవంతరాలకు తావు లేకుండా సజావుగా ఎన్నికలు నిర్వహించాలని అధికారులను ఆదేశించారు. చివరి ఓటర్ ఓటు వినియోగించుకున్న తర్వాత నిబంధనలు ప్రకారం బ్యాలెట్ బాక్సులను మూసివేసి సీల్ చేయాలని, ప్రతి ఒక్క సిబ్బంది తన మాస్కువల్ ను ఒకటికి రెండు సార్లు పరిశీలించుకోవాలని , విధులను పక్కగా నిర్వహిస్తూ ప్రశాంతంగా ఓటింగ్ జరిగేలా చూడాలని అన్నారు. గత రెండు రోజులు లో పోస్టల్ బాలెట్లకు గాను ,పురుషులు 101 మంది మహిళలు 26మంది, మొత్తం గా 127 మంది పోస్టల్ బ్యాలెట్ ద్వారా ఓటు వినియోగించుకున్నారని కలెక్టర్ తెలిపారు.



ప్రభుత్వ నిబంధనలకు విరుద్ధంగా ముందస్తు అడ్మిషన్ లు

- అధిక ఫీజులు వసూళ్లు చేస్తున్న ప్రైవేట్, కార్పొరేట్ విద్యాసంస్థలపై చర్యలు తీసుకోవాలి

కరీంనగర్ ప్రతినిధి (మన వెలుగు) ఫిబ్రవరి 24 : రాష్ట్రవ్యాప్తంగా విద్యా పూర్తిగా వ్యాపారమయమైంది. గల్లి గల్లికి మోడల్ స్కూల్స్,ఈ టెక్నో , ఫౌండేషన్ ,ఈ-టెక్నో, డిజీ, మెడిసిన్,బిబిడి ఫౌండేషన్, సివిల్స్ లాంటి తోక పేర్లు తగిలించుకొని యదేచ్ఛగా లక్షల్లో ఫీజులు వసూళ్లకు పాల్పడుతుంటే సంబంధిత విద్యాశాఖ అధికారులు రాష్ట్ర ప్రభుత్వం చర్యలు తీసుకోకుండా నిర్లక్ష్యం వహిస్తున్నాయి. ఒకే పాఠశాల పేరుతో సబ్ క్యాంపస్ లను కనీస వసతులు లేకుండానే పాఠశాలలను ప్రారంభిస్తున్నారు. ఉపాధ్యాయ అర్హత లు లేకుండానే టీచర్లుగా నియమించుకుంటున్నారు. రేకుల షెడ్ల నుండి మొదలుకొని, అప్ స్టేర్ బిల్డింగ్ లలో తరగతి గదులను నిర్వహిస్తున్నారు. ఈ రెండు విద్యా నియమాలకు విరుద్ధమైనవి. విద్యార్థులకు ప్రమాదకరమైనవి. విద్యార్థుల సంఖ్యకు అనుగుణంగా త్రాగడానికి నీరు, వాడ్ రూమ్స్, తరగతి గదులలో ఫ్యాన్లు, వెలుతురు లేకుండానే టీకటి గదుల్లో వేలాది మంది విద్యార్థులను విద్యాసంస్థల యాజమాన్యాలు తీవ్ర ఇబ్బందులకు గురి చేస్తున్నారు. విద్యార్థులకు కల్పించాల్సిన సౌకర్యాల పట్ల నిర్లక్ష్యాన్ని వహిస్తూ నాన్ రకమైన విద్యని అందిస్తూ వేలల్లో , లక్షల్లో ఫీజులను విపరీతంగా దండుకుంటున్నారు. మరోపక్క విద్యా సంవత్సరం ముగించక ముందే పాఠశాలు, చట్ట విరుద్ధంగా కరపత్రాలు,బ్యానర్లు,యాడ్స్ తో ప్రచారం చేస్తూ టీచర్స్ ని, కొంతమంది పిఆర్సీ లను ఏర్పాటు చేసుకొని అడ్మిషన్ క్యాంపియన్ చేయాలంటూ పంపిస్తున్నారు. దీనిని పి డి యస్ యూ విద్యార్థి సంఘంగా తీవ్రంగా వ్యతిరేకిస్తున్నాం. తక్షణమే విద్యాశాఖ అధికారులు,పేరెంట్స్ ప్రమేయంతో ఫీజులు నిర్దేశించాలని, ప్రతి ప్రైవేట్,కార్పొరేట్ పాఠశాలల్లో పేరెంట్స్ కమిటీ లు నియమించాలని, ముందస్తు అడ్మిషన్లకు పాల్పడుతున్న పాఠశాల చర్యలు తీసుకోవాలని పి.డి.యస్.యూ గా విజ్ఞప్తి చేస్తున్నామని అన్నారు. ఈ కార్యక్రమంలో పిడిఎస్సె జిల్లా ఉపాధ్యక్షులు లోకిని రమేష్, నాయకులు పల్లవి , వైప్లెవి ,వెన్నెల తదితరులు పాల్గొన్నారు.



జీవితంలో అనుసరించాల్సిన విషయాలు..!

గరుడ పురాణం అనుసరించడం వల్ల మన జీవన పద్ధతులు మెరుగుపడతాయి. ఇందులో చెప్పబడిన విషయాలు కర్మతో నిమిత్తం పెట్టుకుని ఉంటాయి. కర్మ ఆధారంగా మానవుడు మరణానంతరం ఎలా జీవించాలన్నది ఇందులో వివరిస్తారు. ఈ పురాణం జీవితంలో వచ్చే సమస్యలను ఎలా పరిష్కరించాలో చెప్పడం వల్ల మన జీవన విధానంలో మార్పులు తీసుకురావచ్చు. విష్ణువు నోటి నుండి వచ్చినట్లు చెప్పబడిన గరుడ పురాణంలో జ్ఞానం, సీతి, త్యాగం, తపస్సు, రహస్యాలు, పరలోక జీవితం వంటి అంశాలు పొందుపరచబడ్డాయి. ఈ పురాణంలో మానవుడు సంతోషకరమైన జీవితం గడపడానికి అనుసరించవలసిన రహస్యాలు ఉన్నాయి. ఇందులోని విషయాలు జీవితంలో వచ్చే పెద్ద నష్టాలను ఎలా నివారించాలో సూచిస్తాయి. గరుడ పురాణం ప్రకారం మనం కొన్ని ముఖ్యమైన సమస్యలను ముందుగానే గుర్తించి వాటిని నివారించవచ్చు. ఈ పురాణంలో నాలుగు ముఖ్యమైన అంశాలను వదలకుండా అనుసరించాలని సూచిస్తారు. వాటిని సగంలో వదిలిపెట్టకూడదట. ఎవరైనా డబ్బు అప్పుగా తీసుకుంటే త్వరగా చెల్లించడంలో ఆలస్యం చేయరాదు. తద్వారా అప్పు తిరిగి చెల్లించడం మాత్రమే కాకుండా స్నేహం లేదా సంబంధాలను కూడా కాపాడుకోవచ్చు. అప్పు సకాలంలో తిరిగి ఇవ్వకపోతే అది సంబంధాలకు తగినంత హాని చేస్తుంది. ఏదైనా వ్యాధి కలిగినప్పుడు డాక్టర్ సూచించిన విధంగా మందులు పూర్తిగా తీసుకోవాలి. సగం మానేయడం వలన వ్యాధి మరింత తీవ్రమవుతుంది. ఈ విషయంలో ఎలాంటి నిర్లక్ష్యం చేయకూడదని గరుడ పురాణం హెచ్చరిస్తుంది. చిన్న మంట



కూడా పెద్ద ప్రమాదానికి దారితీస్తుంది. ఒక చిన్న నిప్పు రవ్వ గనక మిగిలిపోతే అది తరువాత పెరిగి అన్నింటినీ బూడిద చేస్తుంది. అందుకే ఎక్కడైనా మంట ఉంటే దానిని పూర్తిగా ఆర్పివేయాలని గరుడ పురాణం చెబుతుంది. శత్రువుతో ఉన్న విభేదాలను వీలైనంత త్వరగా పరిష్కరించాలి. శత్రుత్వాన్ని త్వరగా ముగించకపోతే భవిష్యత్తులో ఆ శత్రువు మరింత ప్రమాదకరంగా మారవచ్చు. శత్రువు చేసే హానిని ముందుగానే గుర్తించి శాంతియుత మార్గంలో పరిష్కారం కనుగొనడం ఉత్తమం. గరుడ పురాణం ప్రకారం ఈ నాలుగు విషయాల్లో నిర్లక్ష్యం చేయడం అనేక సమస్యలకు దారితీస్తుంది. అందుకే వాటిని సగంలో వదిలిపెట్టకుండా పూర్తి స్థాయిలో జాగ్రత్తగా అనుసరించాలని సూచించబడింది.

ఈ వస్తువులను పంచుకోవడం ఎంత ప్రమాదకరమో తెలుసా..?

వాస్తు శాస్త్రం ప్రకారం కొన్ని వ్యక్తిగత వస్తువులను ఎవరితోనూ పంచుకోవద్దని చెబుతారు. ఇవి పంచుకోవడం వల్ల మన అదృష్టం తగ్గిపోవచ్చు, ప్రతికూల శక్తులు చేరొచ్చని నమ్మకం. ముఖ్యంగా గడియారం, చెప్పులు, చీపురు, దుస్తులు, ఉంగరాలు వంటి వస్తువులు మన జీవితంపై ప్రభావం చూపుతాయి. వాస్తు శాస్త్రం ప్రకారం కొన్ని వ్యక్తిగత వస్తువులను ఎవరితోనూ పంచుకోవద్దు. ఇవి పంచుకోవడం వల్ల మన జీవితంలో దురదృష్టం, ప్రతికూల శక్తులు చేరుతాయని నమ్మకం. కొన్ని వస్తువులు మన అదృష్టాన్ని దోచుకుంటే మరికొన్ని ఆరోగ్యంపై ప్రభావం చూపుతాయని చెబుతారు. గడియారం: గడియారాన్ని ఎవరికి ఇచ్చినా, ఎవరి గడియారాన్ని తీసుకున్నా అనర్థమే. వాస్తు ప్రకారం గడియారం కేవలం సమయాన్ని చెప్పడానికి కాదు. అది మన జీవితంలో ఉన్న శుభ, అశుభ సమయాలను సూచిస్తుంది. ఒక వ్యక్తి చెడు దశలో ఉన్నప్పుడు అతని గడియారాన్ని ధరిస్తే ఆ ప్రతికూల శక్తి మనపై ప్రభావం చూపుతుంది. అదే విధంగా మన గడియారాన్ని వేరొకరు వాడితే మన అదృష్టం వారివైపు వెళ్లిపోతుందని నమ్ముతారు. చెప్పులు, బూట్లు: ఎవరైనా చెప్పులు, బూట్లు అడిగినా ఇవ్వకూడదు. ఇలా చేయడం వల్ల శని ప్రభావం పెరిగి జీవితంలో అనుకోని ఇబ్బందులు రావచ్చని అంటారు. చెప్పులు మన దారిని సూచిస్తాయి. కనుక అవి ఇతరులకు ఇచ్చినప్పుడు మన జీవితంలో అస్థిరత ఏర్పడే అవకాశం ఉంది.చీపురు: వాస్తు శాస్త్రం ప్రకారం లక్ష్మీదేవి చీపురులో నివసిస్తుందని నమ్మకం. ఇంట్లో దరిద్రాన్ని తొలగించడానికి చీపురుని ఉపయోగిస్తారు. అయితే దీనిని ఎవరికీ ఇవ్వకూడదు. ఇలా చేస్తే ఇంట్లో ఉన్న లక్ష్మీదేవి కుంగిపోతుందని, తద్వారా దరిద్రం పెరిగే అవకాశముందని అంటారు. చీపురు ఉపయోగించేటప్పుడు కూడా దానిని శుభ సమయాల్లో మాత్రమే మార్చాలని సూచిస్తారు. దుస్తులు: పెండ్లి దుస్తులను ఎవరితోనూ పంచుకోవద్దు. ఇవి వ్యక్తిగత శుభాన్ని సూచిస్తాయి. కనుక ఇతరులకు ఇచ్చినప్పుడు మన వైవాహిక జీవితంలో సమస్యలు రావచ్చని నమ్ముతారు. అలాగే రోజువారీ దుస్తులను కూడా ఎవరితోనూ పంచుకోవద్దు. మన శరీరంలో ఉష్ణోగ్రత, శరీరధ్వని దుస్తుల ద్వారా నిలుస్తాయి. ఇతరులు మన దుస్తులను వాడితే మన శక్తి తగ్గిపోతుందని, మన అదృష్టం క్షీణిస్తుందని అంటారు. సుగంధ ద్రవ్యం: సుగంధ ద్రవ్యం మన మనసుకు, వ్యక్తిత్వానికి మంచి ప్రభావాన్ని కలిగిస్తుంది. అయితే దీన్ని ఎవరితోనూ పంచుకోవద్దు. ఇతరులకు ఇచ్చినప్పుడు మన శరీరంలోని సహజ గుణాలు మారతాయని, మన ఆకర్షణ తగ్గిపోతుందని నమ్మకం. ఉంగరాలు, గాజులు: తొడిగి ఉంగరాలు, గాజులను ఎవరితోనూ పంచుకోవద్దు. ఇవి మన జీవనశైలికి సంబంధించి శుభశక్తిని కలిగి ఉంటాయి. ఇతరులకు ఇచ్చినప్పుడు మన ఆరోగ్యం, ఆర్థిక స్థితి దెబ్బతింటాయని అంటారు.




ట్యాబ్లెట్ షీట్పై ఈ సీక్రెట్ కోడ్స్ ఉంటే జాగ్రత్త..

వైద్యుడి ప్రిస్క్రిప్షన్ లేకుండా ఔషధాన్ని తీసుకోకూడదని ప్రభుత్వం హెచ్చరిస్తూ ఉంటుంది. కొన్ని రకాల మందుల దుర్వినియోగాన్ని నిరోధించడానికి బాధ్యతాయుతమైన వినియోగాన్ని ప్రోత్సహించడానికి యాంటీబయాటిక్స్ తో పాటు కొన్ని రకాలైన మందుల మీద కొన్ని సీక్రెట్ కోడ్స్ ను ముద్రిస్తుంది. అందులో భాగంగానే మనం ట్యాబ్లెట్ షీట్ మీద ఎరుపు గీతను చూడొచ్చు. అసలు ట్యాబ్లెట్ షీట్ పై ఉండే ఈ సీక్రెట్ కోడ్స్ గురించి తెలుసా.. మెడికల్ షాపులో మీరు మందులు కొనేందుకు వెళ్లినప్పుడు కొన్నింటిపై నిలుపుగా ఒక ఎరుపు గీత కనపడుతుంది. ఈ రెడ్ లైన్ ఎందుకో మీరెప్పుడైనా గమనించారా.. దీని వెనుక ఓ ఇంట్రస్టింగ్ విషయం ఉంది. కొన్ని రకాల ట్యాబ్లెట్ షీట్లు, బాటిల్స్ పై ఈ ఎరుపు గీతను మనం చూడొచ్చు. దీని అసలు అర్థం ఏంటంటే.. ఏ మందుల మీదైతే ఈ లైన్ ఉంటుందో అది డాక్టర్ ప్రిస్క్రిప్షన్ లేకుండా తీసుకోవడం ప్రమాదకరమని అర్థం. అంటే, మనం డాక్టర్ రాసిన ప్రిస్క్రిప్షన్ ను ఫార్మసిస్టుకు ఇస్తేనే, వారు మనకు ఆ మందు ఇస్తారు.. ఎందుకంటే సాధారణ అనాసిస్ పారాసిటమాల్ వంటి కొన్ని మాత్రలలో ఈ ఎరుపు గీత ఉండదు, అందుకే మనం వాటిని ఫార్మసీలలో సులభంగా పొందొచ్చు. డాక్టర్ ప్రిస్క్రిప్షన్ లేకుండా ఈ ఎర్రటి లైన్ కలిగిన మాత్రలను కొనడం లేదా అమ్మడం చట్టవిరుద్ధం. ఈ కోడ్ అర్థం తెలుసా.. ఈ ఎరుపు గీతను దాటి వెళ్తే అందులో కొన్ని సింబల్స్ కూడా మనం గమనించవచ్చు. ముఖ్యంగా ఆర్ ఎక్స్ అని రాసి ఉంటుంది. ఇవి వైద్యుని సిఫార్సు స్థితిని సూచిస్తాయి... వాటిలో కొన్ని ముఖ్యమైనవి ఈ క్రింది విధంగా ఉన్నాయి. ఆర్ఎక్స్ కోడ్ అర్థం ఏంటంటే.. ఒకసారి డాక్టర్ ఫలانا మందును ప్రిస్క్రిప్షన్ రూపంలో రాసిస్తే.. కొన్ని రోజుల తర్వాత మళ్లీ వాటిని కొనాల్సి వచ్చినప్పుడు మనకు ఎలాంటి ప్రిస్క్రిప్షన్ అవసరం ఉండదు. మామూలుగానే మనం వాటిని తీసుకోవచ్చు అన్నమాట. అలాగే వన్ టైం యూజ్ కోసం మాత్రమే రాసే మందులు కొన్ని ఉంటాయి.



రాజస్థాన్ లో మిస్టీరియస్ టూరిస్ట్ ప్లేసులు..!


రాజస్థాన్ భారతదేశంలో ఉన్న అత్యంత అందమైన రాయల్టీతో నిండిన రాష్ట్రం. ఇది అత్యంత వైభవంతో కూడిన సంస్కృతి అపూర్వమైన చరిత్ర కలిగి ఉంది. రాజస్థాన్ ను సందర్శించడం అంటే ఒక కలలో అడుగు పెట్టినట్లే ఉంటుంది. వేల ఏళ్ల నాటి కోటలు రాజవంశాల గాథలు మనకు కొత్తగా తెలుస్తాయి. ఇది భారతదేశంలో ఎంతో ప్రసిద్ధి చెందిన రాష్ట్రాలలో ఒకటి. రాజస్థాన్ ఒకప్పుడు శక్తివంతమైన రాజపుత్రుల నివాసం. వీరి యుద్ధ సామర్థ్యం ప్రపంచవ్యాప్తంగా ప్రసిద్ధి చెందింది. జోధ్ పూర్ నుంచి జైసల్మేర్ వరకు విస్తరించిన థార్ ఎడారి, శేఖావతి ప్రాంతంలోని చరిత్రాత్మక ప్రదేశాలు, అజింట్, రణక్ పూర్ వంటి పవిత్ర ప్రదేశాలు, అరావలి పర్వతాల అందాలు అందరి దృష్టిని ఆకర్షిస్తాయి. రాజస్థాన్ రాజ్యవైభవం, సంపద, శిల్ప కళలతో కూడిన వాతావరణంతో పూరితమై ఉంటుంది.రాజస్థాన్ లో అందమైన కోటలు, చారిత్రాత్మక నగరాలు, అడవిలోని క్యాంపులు మాత్రమే కాకుండా ఇంకా చాలానే ఉన్నాయి. వీటి గురించి చాలా మందికి తెలియకపోవడం వల్ల ఇవి ఇప్పటికీ రహస్యంగా ఉంటున్నాయి. మన్సూర్: థార్ ఎడారిలోని జోధ్ పూర్, జైసల్మేర్ మధ్య ఉన్న మన్సూర్ రిసార్టు అనేది ఎడారి అందాలను ఆహ్లాదకరంగా అన్వేషించడానికి ఒక మంచి ప్రదేశం. అక్కడ ఉన్న మన్సూర్ డెసర్ట్ క్యాంప్ లో మీరు ప్రశాంతతను, ప్రశాంత వాతావరణాన్ని అన్వేషించవచ్చు. ఎడారిలో ఒంటెలపై ప్రయాణిస్తూ రాత్రి క్యాంప్ లోకి వెళ్ళడం ఎంతో ప్రత్యేకమైన అనుభవం. రాజస్థాన్ కళాకారుల ప్రదర్శనలు కూడా మీకు ఆహ్లాదాన్ని ఇస్తాయి. డుంగర్పూర్: డుంగర్పూర్ రాయల్టీతో నిండి అద్భుతమైన చారిత్రాత్మక ప్రదేశాలను కలిగి ఉంది. ఈ ప్రాంతంలో కొండలు, పురాతన తెగలు ఉన్నాయి. నగఫణి పర్వనాథ్, దేవో సోమనాథ్, గలియకోట్ వంటి ప్రదేశాలు పర్యాటకులను ఆకట్టుకుంటాయి. డుంగర్పూర్ లో పర్యాటకులు ఒంటె సవారీలు, పర్యాటక క్షేత్రాలు, కవాతులు, జాతరలు, నృత్య ప్రదర్శనలు వంటి అనేక విభిన్నమైన అనుభవాలను



అందవచ్చు.బార్మేర్: థార్ ఎడారిలో లోతైన బార్మేర్ గ్రామం అక్కడి మట్టి ఇళ్ళు, కరీన వాతావరణంతో ప్రసిద్ధి చెందింది. అద్భుతమైన కోటలు, ఆలయాలు ఈ ప్రదేశానికి ప్రత్యేక ఆకర్షణలు. పర్యాటకులు ఎడారిలోని అందాలను అన్వేషించేందుకు ఇక్కడికి ఎక్కువగా వస్తుంటారు.రావ్లా నార్తె: ఉత్తర రాజస్థాన్ లో ఉన్న రావ్లా నార్తె అనేది 17వ శతాబ్దానికి చెందిన కోట. ఇక్కడ ఉన్న చారిత్రాత్మక విల్లు, అద్భుతమైన ఆలయాలు, కోటలు పర్యాటకులను ఆకర్షిస్తాయి.జవాయి లియోపార్డ్ క్యాంప్: జవాయి లియోపార్డ్ క్యాంప్ అనేది రాజస్థాన్ లోని ఒక రహస్యంగా ఉన్న అత్యంత విలాసవంతమైన క్యాంప్. అక్కడ రాత్రి గాలి పీల్చుతూ, లియోపార్డులను, పక్షులను చూడటం పర్యాటకులను ఆకర్షించే ప్రధాన అంశాలు. మండవా: మండవా అనేది రాజస్థాన్ లోని షేఖావతి ప్రాంతంలోని నగరం. ఇక్కడ ఉన్న అద్భుతమైన కోటలు, హవేలీలు ఈ నగరానికి ప్రధాన ఆకర్షణలు. మట్టిపనితో చేసిన ఇళ్ళు, శిల్ప కళలు పర్యాటకులను ఆకర్షిస్తాయి.ఓసియన్: ఓసియన్ అనేది జోధ్ పూర్ జిల్లాలో ఉన్న ఒక పురాతన నగరం. ఇక్కడ ఉన్న పురాతన ఆలయాలు ఆ గాథలను మనకు తెలియజేస్తాయి. ఎడారిలో ఉండే ఈ నగరంలో ఒంటె, ఏనుగు సవారీలు, జిప్ సఫారీలు ప్రధాన ఆకర్షణలు. బుండి: బుండి హాటేటి ప్రాంతంలోని ఒక నగరం. ఇక్కడ ఉన్న కోటలు, మేడలు ఈ ప్రాంతానికి ప్రసిద్ధి.

పిల్లల్లో డయాబెటిస్.. ఇలా చేశారంటే షుగర్ బలాదూరే

ఈ రోజుల్లో చిన్న పిల్లలలో కూడా డయాబెటిస్ సమస్య పెరుగుతోంది. గతంలో ఈ వ్యాధి ఎక్కువగా పెద్దలలో కనిపించేది, కానీ ఇప్పుడు దాని ప్రభావం పిల్లలలో కూడా కనిపిస్తోంది. తల్లిదండ్రులు కొన్ని ఆరోగ్య విషయాలపై శ్రద్ధ వహిస్తే దీనిని మొదట్లోనే నివారించవచ్చని.. పిల్లలకు మంచి భవిష్యత్తును అందించవచ్చని వైద్య నిపుణులు సూచిస్తున్నారు. ప్రపంచవ్యాప్తంగా డయాబెటిస్ కేసులు భారీగా పెరుగుతున్నాయి.. ఒకప్పుడు పెద్దలలో, వృద్ధులలో కనిపించే మధుమేహం (డయాబెటిస్) వ్యాధి.. ఇప్పుడు యువత, చిన్న పిల్లలను కూడా ప్రభావితం చేస్తోంది. భారతదేశంలోని పిల్లలలో ఈ వ్యాధి వేగంగా పెరుగుతోందని.. ఇది ఆందోళన కలిగించే అంశమని వైద్య నిపుణులు హెచ్చరిస్తున్నారు. ఇప్పుడే తమ జీవితాన్ని ప్రారంభించే పిల్లలు. చిన్న వయస్సులోనే ఇటువంటి వ్యాధులకు గురికావడం వలన అనేక సమస్యలను ఎదుర్కోవాల్సి ఉంటుంది.. చిన్న వయస్సులోనే మధుమేహం అభివృద్ధి చెందడం వల్ల ఊబకాయం, మూత్రపిండాలు, కాలేయ సమస్యలు వంటి ఇతర ఆరోగ్య సమస్యలు తలెత్తుతాయి. అటువంటి పరిస్థితిలో, పిల్లలలో పెరుగుతున్న మధుమేహ కేసుల గురించి తల్లిదండ్రులందరికీ సరైన అవగాహన ఉండాలి.. అప్పుడే ఈ వ్యాధికి కళ్లెం వేయొచ్చు..ఇలాంటి పరిస్థితుల్లో తల్లిదండ్రులు.. మధుమేహం కారణాలు, లక్షణాలు.. పలు విషయాలను తెలుసుకోవాల్సిన అవసరం ఎంతైనా ఉంది.. ఆ తర్వాత మాత్రమే తల్లిదండ్రులు తమ పిల్లలను డయాబెటిస్ వ్యాధి నుంచి రక్షించుకునేందుకు జాగ్రత్తలు తీసుకోవచ్చు.. వారిని ఆరోగ్యంగా చూసుకోవచ్చు.. పిల్లలకు ఎలాంటి పరిస్థితుల్లో డయాబెటిస్ వస్తుంది..? పిల్లలు ఇప్పుడు ఆరోగ్యకరమైన.. ఇంట్లో వండిన ఆహారాన్ని తినేందుకు ఇష్టపడటం లేదు.. బయట దొరికే ఫాస్ట్ ఫుడ్, ప్యాక్ చేసిన స్నాక్స్ తినడానికి ఎక్కువగా ఇష్టపడుతున్నారు. పిజ్జా, బర్గర్, చిప్స్, చాక్లెట్, శీతల పానీయాలు, ప్యాక్ చేసిన జ్యూస్ లలో చాలా చక్కెర, అనారోగ్యకరమైన కొవ్వు లాంటివి ఉంటాయి.. ఇవి శరీరంలోని ఇన్సులిన్ ను క్రమంగా బలహీనపరుస్తుంది. దీని కారణంగా, రక్తంలో చక్కెర స్థాయి పెరుగుతుంది.. అంతేకాకుండా చిన్నారల్లో డయాబెటిస్ ప్రమాదం పెరుగుతుంది. గతంలో పిల్లలు ఎక్కువగా బయట ఆడుకుంటూ, పరిగెత్తుకుంటూ ఉండేవారు.. కానీ ఇప్పుడు మొబైల్, టీవీ, వీడియో గేమ్ లతో బిజీగా మారడం వల్ల శారీరక శ్రమ చాలా తగ్గిపోయింది. శరీరం సరిగ్గా చురుగ్గా లేనప్పుడు, కొవ్వు పేరుకుపోవడం ప్రారంభమవుతుంది.. దీంతో శరీరం ఇన్సులిన్ ను సరిగ్గా ఉపయోగించుకోలేకపోతుంది.. ఇది మధుమేహం ప్రమాదాన్ని పెంచుతుంది. తల్లిదండ్రులలో లేదా తాతా, మామలలో ఎవరికైనా డయాబెటిస్ ఉంటే.. పిల్లలకు కూడా అది వచ్చే అవకాశాలు పెరుగుతాయి. అయితే, అలాంటి ప్రతి బిడ్డకు డయాబెటిస్ వస్తుందని కూడా లేదు.. కానీ ఆహారం, జీవనశైలి సరిగ్గా లేకపోతే, వ్యాధి త్వరగా వచ్చే అవకాశం ఉంది.. కాబట్టి, ఇప్పటికే తమ కుటుంబంలో మధుమేహం ఉన్నవారు తమ పిల్లల ఆరోగ్యం పట్ల ఎక్కువ శ్రద్ధ వహించాలి.పిల్లలపై చదువు ఒత్తిడి, అధిక స్క్రీన్ సమయం వల్ల నిద్ర లేకపోవడం, ఒత్తిడి కూడా మధుమేహానికి ప్రధాన కారణాలుగా మారవచ్చు. శరీరానికి విశ్రాంతి లభించనప్పుడు లేదా మనస్సు చాలా ఒత్తిడికి గురైనప్పుడు, హార్మోన్ల సమతుల్యత చెదిరిపోతుంది.. ఇది జీవక్రియను ప్రభావితం చేస్తుంది.. మధుమేహం వచ్చే ప్రమాదాన్ని పెంచుతుంది. పిల్లలకు ఇంట్లో తయారుచేసిన ఆరోగ్యకరమైన ఆహారాన్ని తినిపించండి.. బయటి ఫాస్ట్ ఫుడ్ తినడం తగ్గించండి. రోజుకు కనీసం 1-2 గంటలపాటు ఆటలు లేదా శారీరక శ్రమను ప్రోత్సహించండి. వ్యాయామం చేయస్తూ ఉండండి.. తీపి పదార్థాలు, శీతల పానీయాల అలవాటును క్రమంగా తగ్గించండి. వారి నిద్రను జాగ్రత్తగా చూసుకోండి.



భారత్ - పాక్ మ్యాచ్‌కు 60 కోట్ల వ్యూస్

ఆదివారం జరిగిన ఛాంపియన్స్ ట్రోఫీ 2025లో భాగంగా భారత్, పాకిస్తాన్ మధ్య జరిగిన హైఓల్టేజ్ మ్యాచ్ విశేష ప్రేక్షకాదరణ పొందింది. ప్రపంచవ్యాప్తంగా కోట్లాది మంది అభిమానులు ఈ మ్యాచ్‌ను వీక్షించగా, జియోసినిమా మరియు స్టార్ స్పోర్ట్స్ ప్లాట్‌ఫారమ్‌లలో 60.5 కోట్ల వ్యూస్ నమోదు అయ్యాయి. పాకిస్తాన్ ఇన్నింగ్స్ ఆరంభం సమయంలో 6.8 కోట్ల వ్యూస్ ఉన్నా, విరాట్ కోహ్లా తన అద్భుతమైన సెంచరీ పూర్తి చేసి భారత్‌ను విజయపథంలో నడిపేసరికి ఈ సంఖ్య 60 కోట్ల మార్క్ దాటింది. క్రికెట్ చరిత్రలో ఇప్పటి వరకు ఏ మ్యాచ్‌కు ఇంతటి వ్యూస్ రాలేదని విశ్లేషకులు తెలిపారు. భారత్‌ను ఓడించేందుకు పాకిస్తాన్ జట్టు ప్రత్యేక వ్యూహాలను రచించుకుంది. రెగ్యులర్ కోచ్ అకిబ్ జావేద్‌ను పక్కన పెట్టి, మాజీ క్రికెటర్ ముదస్సర్ నాజర్‌ను స్పెషల్ కోచ్‌గా నియమించుకుంది. అయితే మ్యాచ్‌లో వారి వ్యూహాలు విఫలమయ్యాయి. సాధారణంగా పేస్ బౌలింగ్ దళంతో బలంగా కనిపించే పాకిస్తాన్ జట్టు, భారత బ్యాటింగ్ ధాటికి తట్టుకోలేకపోయింది. బౌలింగ్, బ్యాటింగ్ రెండింటిలోనూ పాక్ తేలిపోయింది. ఈ ఓటమి తర్వాత క్రికెట్ విశ్లేషకులు పాక్ జట్టు ప్రణాళికలపై తీవ్ర విమర్శలు చేస్తున్నారు. భారత్ ఘన విజయాన్ని సాధించిన నేపథ్యంలో విరాట్ కోహ్లా తన ఆనందాన్ని వ్యక్తం చేస్తూ, క్రీజులో ఎక్కువ సమయం గడపాలని ముందుగానే నిర్ణయించుకున్నట్లు చెప్పారు. సహచర ఆటగాళ్లను కొనియాడుతూ, గిల్ అద్భుతమైన బ్యాటింగ్ ప్రదర్శించాడని ప్రశంసించారు. భారత జట్టు విజయంపై రాజకీయ, సినీ, క్రీడా ప్రముఖులు హర్షం వ్యక్తం చేశారు. ఏపీ సీఎం చంద్రబాబు, తెలంగాణ సీఎం రేవంత్ రెడ్డి, చిరంజీవి, లోకేశ్, కేంద్ర మంత్రి కిషన్ రెడ్డి తదితరులు భారత జట్టుకు శుభాకాంక్షలు తెలియజేశారు. ఈ విజయాన్ని అభిమానులు కూడా అత్యంత ఉత్సాహంగా జరుపుకుంటున్నారు.



భారత్ ఘన విజయం

ఐసిసి ఛాంపియన్స్ ట్రోఫీలో భారత్ రెండో విజయాన్ని నమోదు చేసింది. పరుగులయంత్రం విరాట్ కోహ్లా(100) మరోసారి బ్యాట్ రులిపించి, శతకాట్టడంతో ఆదివారం పాకిస్తాన్‌తో జరిగిన మ్యాచ్‌లో 6 వికెట్లతో ఘన విజయం సాధించింది. ఇక ఈ మెగాటోర్నీలో రెండో ఓటమిని చవిచూసిన పాక్ సెమీస్ ఆశలు అడియాశలయ్యాయి. అంతకుముందు టాస్ ఓడి బ్యాటింగ్ ఎంచుకున్న పాకిస్తాన్ బ్యాటర్లను భారత బౌలర్లు ముప్పుతిప్పలు పెట్టారు. కట్టడిగా బౌలింగ్ చేసిన పాక్‌ను 242 పరుగుల తక్కువ స్కోరుతో ఆరౌట్ చేశారు. పాక్ బ్యాటర్లలో సౌద్ షకీల్ (62) హాఫ్ సెంచరీతో రాణించగా.. మహమ్మద్ రిజ్వాన్ (46), కుష్టిల్ షా(38) ఫర్వాదేదనిపించారు. భారత బౌలర్లలో కుల్దీప్ యాదవ్(3/40) మూడు వికెట్లు తీయగా.. అక్షర్ పటేల్, రవీంద్ర జడేజా, హర్షిత్ రాణా తలో వికెట్ తీసారు. హార్దిక్ పాండ్యా(2/31)కు రెండు వికెట్లు దక్కాయి. అనంతరం లక్ష ఛేదనకు దిగిన టీమిండియా 42.3 ఓవర్లలో 4 వికెట్లకు 244 పరుగులు చేసి గెలుపొందింది. విరాట్ కోహ్లా 100 (111 బంతుల్లో 7బ4) అజేయ శతకంతో చెలరేగగా.. శ్రేయస్ అయ్యర్ 56(67 బంతులు: 5బ4, 1బ6) హాఫ్ సెంచరితో రాణించారు. శుభ్‌మన్ గిల్ 46(52 బంతులు: 7బ4) కీలక ఇన్నింగ్స్ ఆడారు. 242 పరుగుల సాధారణ లక్ష్య ఛేదనకు దిగిన భారత్కు ఆశించిన శుభారంభం దక్కలేదు. కానీ కెప్టెన్ రోహిత్ శర్మ దూకుడుగా ఇన్నింగ్సు ఆరంభించడం భారత్‌కు కలిసిచ్చింది. ఓ భారీ సిక్సర్‌తో పాటు మూడు బౌండరీలు బాది భారత ఇన్నింగ్స్‌ను ఘనంగా ప్రారంభించాడు. పుల్ షాట్‌తో అతను కొట్టిన భారీ సిక్సర్ ఈ మ్యాచ్‌కే హైలైట్లు నిలిచింది. దూకుడుగా ఆడుతున్న రోహిత్ శర్మ(20)ను షాహిన్ షా అప్రిది స్టన్నింగ్ యార్కర్‌తో క్లీన్ బౌల్డ్ చేశాడు. ఈ క్రమంలో క్రీజులోకి విరాట్ కోహ్లా రాగా.. శుభ్‌మన్ గిల్ దూకుడుగా ఆడి ఓత్తిడిని తగ్గించాడు. మరోవైపు విరాట్ కోహ్లా తనదైన సింగిల్స్, క్విక్ డబుల్స్ డ్రైక్ రౌటేట్ చేశాడు. హ్యరీస్ రాఫ్ బౌలింగ్‌లో ట్రేడ్ మార్క్ బౌండరీలతో కోహ్లా అంతర్జాతీయ వన్డేల్లో 14 వేల పరుగులు మైలురాయిని అందుకున్నాడు. ఇక హాఫ్ సెంచరికి చేరువైన శుభ్‌మన్ గిల్‌ను అబ్రర్ అహ్మద్ స్టన్నింగ్ డెలివరీతో క్లీన్ బౌల్డ్ చేశాడు. దాంతో రెండో వికెట్‌కు నమోదైన 69 పరుగుల భాగస్వామ్యానికి తెరపడింది.



జీలకర్రతో ఆ సమస్యలన్నిటికీ చిటికెలో లిలీఫ్

జీలకర్ర భారతీయ వంటశాలలలో ప్రధానమైన మసాలా దినుసు. అనేక ఆరోగ్య ప్రయోజనాలు కలిగిన జీలకర్రను ఎన్నో రకాల సమస్యలకు విరుగుడుగా తీసుకుంటారు. ఇనుము, మెగ్నీషియం, కాల్షియం వంటి ముఖ్యమైన పోషకాలు ఇందులో సమృద్ధిగా ఉంటుంది. ఇందులో డైమోల్, కుమినాల్మిహైడ్ వంటి బయోయాక్టివ్ సమ్మేళనాలు కూడా ఉంటాయి. ఇవి అనేక ఆరోగ్య ప్రయోజనాలను కలిగి ఉంటాయి. జీర్ణ సమస్యలను తగ్గించే యాంటీఆక్సిడెంట్ లక్షణాల కారణంగా దీనిని శతాబ్దాలుగా సాంప్రదాయ వైద్యంలో ఉపయోగిస్తున్నారు. జీలకర్రపై 2023లో జరిపిన ఒక అధ్యయనంలో అనేక ఆరోగ్య ప్రయోజనాలను కనుగొన్నారు. జీలకర్ర వల్ల బరువు తగ్గడం, చర్మ ఆరోగ్యం, జీర్ణ ఆరోగ్యం, రక్తంలో చక్కెర నియంత్రణ, క్యాన్సర్ నిరోధక కార్యకలాపాలకు కూడా చెక్ పెట్టేంత అద్భుతమైన ప్రయోజనాలున్నాయని కనుగొన్నారు. జీలకర్ర గింజలు యాంటీ ఇన్ఫ్లేమరీ, యాంటీఆక్సిడెంట్ ప్రభావాలు, క్యాన్సర్ నిరోధక లక్షణాలను అధికంగా కలిగి ఉన్నాయి. జీర్ణక్రియ, రక్తంలో చక్కెర స్థాయిలు, కొలెస్ట్రాల్ స్థాయిలపై ఇవి ప్రయోజనకరమైన ప్రభావాన్ని చూపుతున్నాయని తేలింది. జీలకర్రను ఆహారంలో చేర్చుకోవడం అంటే మొత్తం ఆరోగ్యాన్ని గాఢిలో పెట్టుకోవడమే అని పరిశోధకులు తెలిపారు. అధ్యయనం ఫలితాలను ఇంటర్వ్యూస్‌ల జర్నల్ ఆఫ్ మెడికల్ రీసెర్చ్ అండ్ హెల్త్ సైన్సెస్‌లో ప్రచురించారు. వీటి నుంచి పూర్తి బెనిఫిట్స్ పొందడానికి వీటిని పచ్చిన నోటిలో వేసుకుని నమలొచ్చు. లేదా నీటిలో మరిగించుకుని కూడా తీసుకోవచ్చు. రెండి పద్ధతులు రెండు విభిన్న ప్రయోజనాలను అందిస్తాయి. జీలకర్రను నమలడం వల్ల లాలాజలం ఉత్పత్తి పెరుగుతుంది. జీర్ణక్రియను నేరుగా ప్రేరేపిస్తుంది. లాలాజలంలో విడుదలయ్యే ఎంజైమ్‌లు ఆహారాన్ని మరింత సమర్థవంతంగా విచ్ఛిన్నం చేయడంలో సహాయపడతాయి. కడుపు ఉబ్బరం, అజీర్ణాన్ని తగ్గిస్తాయి. జీలకర్ర నమలడం వల్ల నోటి ఆరోగ్యానికి కూడా మేలు జరుగుతుంది. జీలకర్రలో యాంటీమైక్రోబయల్ లక్షణాలు ఉన్నాయి. ఇవి నోటి బాక్టీరియాతో పోరాడటానికి, దుర్వాసన చిగుళ్ల ఇన్ఫెక్షన్లను తగ్గించడానికి సహాయపడతాయి. నమలడం వల్ల చిగుళ్లలో రక్త ప్రసరణ కూడా పెరుగుతుంది, మొత్తం నోటి ఆరోగ్యానికి ఇది తోడ్పడుతుంది. మీరు మార్నింగ్ సిక్‌నెస్‌తో ఇబ్బంది పడుతుంటే, జీలకర్ర మీకు మంచి ఔషధం. ఇందులోని సుగంధ సమ్మేళనాలు వికారం, మార్నింగ్ సిక్‌నెస్ నుండి త్వరగా ఉపశమనం కలిగిస్తాయి. వీటిని నోటితో నమలడం వల్ల కడుపు నొప్పి తగ్గుతుంది, వాంతులు నివారించబడతాయి.




వన్డేల్లో చరిత్ర సృష్టించిన విరాట్ కోహ్లా..

భారత్ వర్సెస్ పాకిస్తాన్ మ్యాచ్‌లో విరాట్ కోహ్లా చరిత్ర సృష్టించాడు. దుబాయ్‌లోని అంతర్జాతీయ క్రికెట్ స్టేడియంలో 14,000 పరుగులు పూర్తి చేశాడు. ఈ మ్యాచ్‌కు ముందు 35 ఏళ్ల కోహ్లా ఈ ఘనత సాధించేందుకు 15 పరుగులు చేయాల్సి ఉంది. విరాట్ కోహ్లా వన్డేల్లో 14 వేల పరుగులు పూర్తి చేశాడు. ఈ మైలురాయిని అత్యంత వేగంగా చేరుకున్న వ్యక్తి కోహ్లానే. 287 వన్డే ఇన్నింగ్స్‌ల్లో కోహ్లా 14 వేల పరుగులు పూర్తి చేశాడు. ఈ విషయంలో కోహ్లా బెండూల్కర్‌ను వెనక్కినెట్టాడు. బెండూల్కర్ 350 ఇన్నింగ్స్‌ల్లో ఈ ఘనత సాధించాడు. అంతర్జాతీయ వన్డే క్రికెట్‌లో అత్యంత వేగంగా 14 వేల పరుగులు చేసిన ఆటగాడిగా భారత స్టార్ బ్యాట్స్‌మెన్ విరాట్ కోహ్లా నిలిచాడు. అతను సచిన్ బెండూల్కర్, కుమార్ సంగక్కర్‌లను వెనక్కి నెట్టాడు. వన్డే ఇంటర్వేషన్‌లో 14 వేల పరుగులు చేసిన భారత్ నుంచి మూడో ఆటగాడిగా, మొత్తంగా రెండో ఆటగాడిగా నిలిచాడు. పాకిస్తాన్‌పై 15 పరుగులు చేసిన తర్వాత విరాట్ కోహ్లా ఈ రికార్డును తన పేరిట లిఖించుకున్నాడు. విరాట్ కోహ్లా 14 వేల పరుగులు చేయడానికి 299 మ్యాచ్‌ల్లో 287 ఇన్నింగ్స్‌లు పట్టింది. సచిన్ బెండూల్కర్ 350 ఇన్నింగ్స్‌ల్లో 14 వేల పరుగులు పూర్తి చేశాడు. కాగా.. కుమార్ సంగక్కర్ 378 ఇన్నింగ్స్‌ల్లో 14 వేల పరుగులు పూర్తి చేశాడు. పాకిస్తాన్‌తో జరుగుతున్న మ్యాచ్‌లో విరాట్ కోహ్లా భారత్ తరపున అత్యధిక క్యాచ్‌లు పట్టిన ఫీల్డర్‌గా కూడా నిలిచాడు. ఈ విషయంలో భారత మాజీ కెప్టెన్ మహ్మద్ అజారుద్దీన్ 25 ఏళ్ల రికార్డును కింగ్ కోహ్లా బద్దలు కొట్టాడు. అజారుద్దీన్ వన్డేల్లో 156 క్యాచ్‌లు అందుకున్నాడు. అంతర్జాతీయ వన్డేల్లో కోహ్లా 158 క్యాచ్‌లు అందుకున్నాడు.



టీమిండియా స్పిన్నర్ కుల్దీప్ యాదవ్ భారీ ఫీట్..

ఛాంపియన్స్ ట్రోఫీ 2025లో పాకిస్తాన్‌తో జరిగిన మ్యాచ్‌లో టీమిండియా వైసామన్ స్పిన్ బౌలర్ కుల్దీప్ యాదవ్ అద్భుత ప్రదర్శన చేశాడు. ఈ హై ప్రెజర్ మ్యాచ్‌లో కుల్దీప్ 3 వికెట్లు తీశాడు. అంతర్జాతీయ క్రికెట్‌లో కుల్దీప్ 300 వికెట్లు కూడా పూర్తి చేసుకున్నాడు. దీంతో వన్డే ఇంటర్వేషన్‌లో వికెట్ల పరంగా ఇర్బాన్ పఠాన్‌ను యాదవ్ వెనక్కి నెట్టాడు. గత కొన్ని రోజులుగా అతని ఫామ్ టీమ్ ఇండియాకు ఆందోళన కలిగించింది. అయితే కుల్దీప్ పాకిస్తాన్‌పై గొప్పగా పునరాగమనం చేశాడు. వైసామాన్ బౌలర్ కుల్దీప్ యాదవ్ ఈ మ్యాచ్‌లో సల్మాన్ అఫ్ఘాను తన మొదటి బాధితుడుగా చేశాడు. తర్వాతి బంతికి షాహిన్ అప్రిదిని అవుట్ చేశాడు. హ్యేటిక్ తీయడం మిస్ అయినప్పటికీ.. 9 ఓవర్లు బౌలింగ్ చేసిన కుల్దీప్ 4.40 ఎకానమీ వద్ద 40 పరుగులు మాత్రమే ఇచ్చి 3 వికెట్లు పడగొట్టాడు. కుల్దీప్ యాదవ్ ఛాంపియన్స్ ట్రోఫీ ఆడేందుకు వచ్చినప్పుడు అతని ఖాతాలో మొత్తం 299 వికెట్లు ఉన్నాయి. 22.50 సగటుతో కుల్దీప్ ఈ వికెట్లు తీశాడు. ఈ సమయంలో అతని అత్యుత్తమ బౌలింగ్ ఫిగర్ 25 పరుగులకు ఆరు వికెట్లు. ఇది కాకుండా అంతర్జాతీయ క్రికెట్‌లో కుల్దీప్ ఎనిమిది సార్లు ఐదు వికెట్లు పడగొట్టాడు. బంగ్లాదేశ్‌పై కుల్‌దీప్‌కు ఎలాంటి వికెట్ దక్కలేదు. ఇదే సమయంలో పాకిస్తాన్‌పై మూడు వికెట్లు తీయడంతో అతని అంతర్జాతీయ వికెట్ల సంఖ్య 302కి చేరుకుంది.ఛాంపియన్స్ ట్రోఫీలో అత్యంత చర్చనీయాంశమైన మ్యాచ్‌లో భారత్ తన బౌలర్ల అద్భుత ప్రదర్శనతో ఆదివారం 49.4 ఓవర్లలో 241 పరుగులకు ఆలౌపదం గమనార్హం. టాస్ గెలిచి తొలుత బ్యాటింగ్ చేసిన పాక్ జట్టులో సౌద్ షకీల్ (62), మహ్మద్ రిజ్వాన్ (46) కొంత సేపు ఆడగలిగారు. భారత్ తరపున కుల్దీప్ యాదవ్ మూడు వికెట్లు, హార్దిక్ పాండ్యా రెండు వికెట్లు తీశారు. ఈ మ్యాచ్ ప్రారంభానికి ముందు అంతర్జాతీయ క్రికెట్‌లో కుల్దీప్ యాదవ్ 299 వికెట్లు సాధించాడు. సల్మాన్ అఫ్ఘా ఔట్ అయిన వెంటనే అతను తన 300 వికెట్లను పూర్తి చేశాడు. 2017లో భారత్ తరపున ఆరంగేట్రం చేసిన కుల్దీప్ ఇప్పటివరకు భారత్ తరపున 109 వన్డే మ్యాచ్‌లు ఆడాడు. ఈ సమయంలో అతను 106 ఇన్నింగ్స్‌లలో 174 వికెట్లు తీశాడు. అంతర్జాతీయ టీ20లో 40 మ్యాచ్‌ల్లో 69 వికెట్లు, టెస్టుల్లో 56 వికెట్లు తీశాడు.




టీ మిండియాకు భారీ షాక్...!

ఛాంపియన్స్ ట్రోఫీలో బంగ్లాపై తొలి విజయంతో జోరుమీదున్న టీమిండియాకు భారీ షాక్ తగిలింది. పాకిస్తాన్‌తో జరుగుతున్న హైఓల్టేజ్ మ్యాచ్ సందర్భంగా స్టార్ పేసర్ షమికి గాయం తిరగబెట్టినట్టు తెలుస్తోంది. మ్యాచ్ ఆరంభంలోనే షమీ మైదానం వీడాడు. తొలి స్పెల్‌లో మూడు ఓవర్లు మాత్రమే వేసిన షమీ 13 పరుగులు ఇచ్చాడు. ఇన్నింగ్స్ ఐదో ఓవర్లో నాలుగో బంతి వేసిన అనంతరం షమీ నొప్పితో బాధపడ్డాడు. దాంతో మైదానంలోకి ఫిజియోలు రాగా.. చీల మంద ప్రదేశంలో నొప్పిగా ఉన్నట్లు వారికి షమీ సూచించాడు. ఈ ఓవర్‌ను పూర్తి చేసిన అనంతరం షమీ నేరుగా డ్రెస్సింగ్ రూమ్‌లోకి వెళ్లిపోయాడు. షమీ చీలమంద గాయంతో 15 నెలల పాటు భారత జట్టుకు దూరంగా ఉన్న విషయం తెలిసిందే. వన్డే ప్రపంచకప్ 2023 పైనల్లో చివరిసారిగా ఆడిన అతను అనంతరం చీలమంద గాయానికి శస్త్ర చికిత్స తీసుకున్నాడు. పూర్తిగా కోలుకొని మ్యాచ్ ఫిట్‌నెస్ సాధించాడు. ఇటీవలే ఇంగ్లండ్‌తో జరిగిన టీ20తో సిరీస్‌లో టీమిండియాలోకి రీఎంట్రీ ఇచ్చాడు. ఆ సిరీస్‌లో రాణించి ఛాంపియన్స్ ట్రోఫీ భారత జట్టుకు ఎంపికయ్యాడు. అదే జోరుతో ఛాంపియన్స్ ట్రోఫీలో భాగంగా బంగ్లాదేశ్‌తో జరిగిన తొలి మ్యాచ్‌లో 5 వికెట్లు పడగొట్టి సత్తా చాటాడు. దాంతో షమీ ఫామిలోకి వచ్చాడని అంతా అనుకున్నారు. పాక్‌తో మ్యాచ్‌లోనూ అదేతరహాలో బౌలింగ్ చేశాడు. షమీ వేసిన మూడు ఓవర్లకు పాక్ బ్యాటర్లు 13 పరుగులే రాబట్టారు. తొలి ఓవర్‌లో ఐదు వైడ్స్ వేసినా.. తర్వాతి రెండు ఓవర్లలో లైన్ అండ్ లెంగ్త్తో బౌలింగ్ చేశాడు. కానీ గాయం తిరగబెట్టడంతో అసౌకర్యానికిగురైన అతను మైదానం వీడాడు.



విరాట్ కోహ్లా సూపర్ సెంచరీ అనుష్ఠ శర్మ పోస్ట్ వైరల్

ఛాంపియన్స్ ట్రోఫీలో పాకిస్తాన్ పై భారత్ ఘన విజయాన్ని సాధించింది. ఆదివారం దుబాయ్ వేదికగా జరిగిన పోరులో టీమిండియా 6 వికెట్ల తేడాతో గెలుపొందింది. టీమిండియా స్టార్ బ్యాటర్ విరాట్ కోహ్లా సూపర్ సెంచరీతో అదరగొట్టారు. కొంతకాలంగా తనపై వస్తున్న విమర్శలకు విరాట్ అద్భుత శతకంతో సమాధానమిచ్చారు. విరాట్ మళ్లీ ఫామ్ అందుకోవడంతో అభిమానులు జోష్‌తో సంబరాలు చేసుకున్నారు. ఈ క్రమంలోనే విరాట్ కోహ్లా భార్య నటి అనుష్క శర్మ కూడా కింగ్ సెంచరీపై ఆనందం వ్యక్తం చేశారు. ఇన్స్టాగ్రామ్ స్టోరీస్‌లో ఫోటో షేర్ చేశారు. ఇండో- పాక్ మ్యాచ్‌ను ఇంటి నుంచే చూసిన అనుష్క టీవీలో విరాట్ సెంచరీ సంబరాలను ఫోటో తీసి షేర్ చేశారు. దానికి 'లవ్', 'హైపై' ఎమోజీలను జత చేసి తన ఆనందాన్ని వ్యక్తం చేశారు. ఇక సెంచరీ చేసిన తర్వాత కోహ్లా తన మెడలోని గొలుసుకున్న వెడ్డింగ్ రింగ్‌ను ముద్దాడారు. అనుష్కుకు సందేశమిచ్చేలా కెమెరాకు విజయనంతేతం చూపించారు. ప్రస్తుతం అనుష్క పెట్టిన పోస్ట్ సోషల్ మీడియాలో చక్కర్లు కొడుతోంది.



భక్తుల కోరికలు నెరవేర్చే వేములవాడ రాజన్న

వేములవాడ పుణ్య క్షేత్రంలో వెలసిన దేవుడు వేములవాడ రాజన్న గా తెలుగు నాట ఎంతో ప్రసిద్ధి. ఈ ఆలయానికి పౌరాణిక, చారిత్రక ప్రాముఖ్యత ఎంతో ఉంది. వేముల వాడ పూర్వ నామం లేంబుల వాటిక. కాలక్రమంలో “లేంబుల వాడ” గా ఆ తర్వాత “వేముల వాడగా” రూపాంతరం చెందినది. ఈ ఆలయాన్ని చోళ రాజులలో ప్రముఖుడైన రాజ రాజ సరేంద్రుడు నిర్మించినట్లు చరిత్రకాధారాలున్నాయి. క్రీ.శ. 750 నుండి 175 సంవత్సరాలపాటు చాళుఖ్యులు, ఇక్ష్వాకులు, పరి పాలించినట్లు ఇక్కడ లభ్యమైన చారిత్రక ఆధారాలను బట్టి తెలుస్తున్నది. ఒకనాడు ఈ ప్రాంతం శైవ, వైష్ణవ, జైన మతాలకు కేంద్రంగా వుండేదని తెలుస్తున్నది. అనంతర కాలంలో ఈ ప్రాతం కాకతీయుల, డిల్లీ సుల్తానుల ఆధీనంలో వున్నట్లు చరిత్రను బట్టి తెలుస్తున్నది. రాజ రాజేశ్వరుని వేములవాడ రాజన్న అని ప్రేమతో పిలుచు కుంటారు. ప్రధాన ఆలయంలో రాజరాజేశ్వరునికి కుడి వైపున రాజ రాజేశ్వరీ అమ్మవారు, ఎడమ వైపున లక్ష్మి సమేత గణపతి ఉన్నారు. ఆలయ ముఖ ద్వారం పై గజలక్ష్మి, సింహ ద్వారానికి ఎదురుగా అనంత పద్మనాభ స్వామి ఆలయం వున్నది. ఆలయం చుట్టూ బాల రాజేశ్వర, విరలేశ్వర, ఉమామహేశ్వర, బాలా త్రిపుర సుందరీ దేవి ఆలయాలున్నాయి. సమీపంలో నగరేశ్వర, వేణుగోపాలస్వామి మొదలగు ఆలయాలున్నాయి. జగన్మాత స్వరూపిణి అయిన బద్ది పోచమ్మ ఆలయం కూడ వున్నది. దేవాలయం ప్రక్కనే వున్న ధర్మకుండం (పుష్కరిణి) చాల పవిత్రమైనదిగా భక్తులు భావిస్తారు. దక్ష యజ్ఞ సమయంలో వీరభద్రుని చేతిలో చేతులు కోల్పోయిన సూర్యభగవానుడు, ఈ పుష్కరిణిలో స్నానం చేయగా చేతులు వచ్చాయని పురాణ గాథ. దేవేరి శ్రీ పార్వతీ రాజరాజేశ్వరీదేవి సమేతుడై శ్రీ రాజరాజేశ్వరుడు లింగరూపంలో వెలసి నిత్య పూజలందు కుంటున్నాడు. శ్రీ కాశీనగరి, చిదంబరపురి, శ్రీశైల, కేదారాది శివక్షేత్రాల వలె వేములవాడ క్షేత్రం మహిమాన్వితమై భక్తకోటిని తరింప జేస్తున్నది. లేంబాల వాటికగా, భాస్కర క్షేత్రంగా, హరిహర క్షేత్రంగా నామాంతరాలు కలిగివున్న ఈ క్షేత్ర ప్రశస్తి భవిష్యత్తోత్తర పురాణంలోని రాజేశ్వర ఖండంలో పేర్కొన బడింది. కృత యుగంలో దేవేంద్రుడు లోక కంటకుడైన వృత్తాసురుడు అనే రాక్షసుని సంహరించి తదనంతరం సంక్రమించిన బ్రహ్మహత్యా పాతకం తొలగించేందుకు వలు క్షేత్రాదులు తిరుగుతూ వేములవాడ క్షేత్రానికి విచ్చేసి ధర్మకుండ పుష్కరిణిలో స్నానమాచరించి స్వామివారిని అర్చించి పునీతుడైనట్లు రాజేశ్వర ఖండంలో వివరించ బడింది. త్రేతాయుగంలో దక్షుడు గంధమాదన పర్వతంపై యజ్ఞం చేయగా, శివ యజ్ఞ



భాగలేమితో యున్న మంత్ర పూతమైన హవిస్సును సూర్యుడు తీసుకొని తన నిజభాహువులు కోల్పోయాడట. శతవత్సరముల అనంతరం సూర్యుడు విప్రుల సూచనలపై ఈ క్షేత్రంలో స్వామివారిని ఆరాధించి తిరిగి బాహువులు పొందినట్లు, అందుకే ఈ క్షేత్రానికి భాస్కర క్షేత్రమని పేరు వచ్చినట్లు పురాణాంతర్గత కథనం. దండకారణ్య ప్రాంత సంచారణ సమయంలో శ్రీ సీతారామ లక్ష్మణులు, అరణ్య వాసంలో పంచ పాండవులు ఈ క్షేత్రాన్ని సందర్శించి పూజలు చేసినట్లు, స్వామివారి కృపకు పాత్రులైనట్లు స్థలపురాణ విదితం. కాశీ, చిదంబరం, శ్రీశైలం, కేదారేశ్వరం లను పావనం చేసిన తరువాత శివుడు వేములవాడ వేంచేసాడని పురాణ కథనం. ఏ ఆలయంలోలేని ప్రత్యేక సాంప్రదాయం ఈ ఆలయంలో వున్నది. పిల్లలు పుట్టని దంపతులు పిల్లలు కలగాలని స్వామి వారికి మొక్కుకొని, పిల్లలు కలిగాక ఆ బాలునితో, ఒక కోడె దూడను తెచ్చి, ఆలయం చుట్టు తిప్పి ముందున్న స్థంబానికి కట్టి వెళతారు. దీన్నే కోడె మొక్కు అంటారు. కోడె దూడను తెచ్చుకోలేని దూర ప్రాంతం వారి సౌకర్యార్థం ప్రస్తుతం ఇక్కడ ఆ సమయానికి కోడె దూడలను అద్దెలకు ఇస్తారు. మహా శివ రాత్రి వంటి పర్వ దినాలల్లో కోడె మొక్కు చెల్లించుకొనే వారి సంఖ్య వేలలో వుండడాన్ని బట్టి చూస్తే ఈ ఆలయ ప్రాశస్త్యం ఎంత గొప్పదో తెలుస్తుంది. అదే విధంగా స్వామివారికి బెల్లం సమర్పించడం కూడ ఇక్కడున్న మరో ఆచారం. మరెక్కడాలేని మరో ఆచారం కూడ ఇక్కడ మరొకటి వున్నది. రోగాల బారిన పడిన లేక ఇతర కష్టాల బారిన పడిన స్త్రీలు రాజరాజేశ్వరునికి మొక్కుకొని అవి తీరాక ఆది



బిక్షువు అడుగు జాడల్లోనే జీవితాంతం బిక్షాటన వృత్తిగా చేసుకొని, పార్వతిగా మహా శివునికే అంకితమై పోతారు. అలాంటి వారు ఈ ప్రాంతంలో వేల సంఖ్యలో వుంటారు. శివరాత్రి రోజున మూడు లక్షలకు పైగా భక్తులు రాజరాజేశ్వర స్వామిని సేవించుకుంటారు. ఆ రోజున ప్రత్యేక పూజలు జరుపుతారు. వంద మంది అర్చకులతో మహాలింగార్చన జరుపుతారు. అర్ధరాత్రి వేళ శివునికి ఏకాదశ రుద్రాభిషేకం చేస్తారు. రాత్రివేళ దీపాలంకరణలతో దేవాలయం దేదీప్యమానంగా వెలుగుతూ ఉంటుంది. భక్తులకు ప్రత్యేక సౌకర్యాలు ఏర్పాటు చేస్తారు. అనేక సాంస్కృతిక కార్యక్రమాలు జరుగుతాయి. వేములవాడ కరీంనగర్ కు 36 కిమీల దూరంలో కరీంనగర్ - కామారెడ్డి దారిలో ఉంటుంది. హైదరాబాద్ నుంచీ, కరీంనగర్ నుంచీ ఎక్స్ ప్రెస్ బస్సులు నడుస్తుంటాయి. ఈ నెల 25నుండి 27వరకు మహా శివరాత్రి ఉత్సవాలకు తగిన ఏర్పాట్లు పూర్తి చేశారు. 26న బుధ వారం ఉదయం 3.30నుండి 3.40వరకు ఆలయ శుద్ధి, మంగళ వాద్యాలు, 3.40నుండి 4.20వరకు సుప్రభాతం, 4.30నుండి 6వరకు ప్రాతః కాల పూజ, అనువంశిక అర్చకుల దర్శనం, 7గంటలకు టిటిడి మరియు 8గంటలకు తెలంగాణ రాష్ట్ర ప్రభుత్వం పక్షాన పట్టు వస్త్రాల సమర్పణ, సాయంత్రం 4గంటలకు శివ దీక్షా స్వాముల దర్శనం, 6.05గంటలకు శ్రీ స్వామివారి కళ్యాణ మంటపంలో మహా లింగార్చన, రాత్రి 11.35కు లింగోద్భవ కాలమందు మహాన్యాస పూర్వక ఏకాదశ రుద్రాభిషేకం నిర్వహిస్తారు.

బహుముఖ ప్రజ్ఞాశాలి ఏల్వూరి

ఏల్వూరి సుబ్రహ్మణ్యం (ఆగష్టు 26, 1920 - ఫిబ్రవరి 25, 1995) ప్రసిద్ధ కవి, రచయిత, పాత్రి కేయులు. సహజ కవిగా, గొప్ప వక్తగా, ఉద్యమ ప్రవక్తగా, ప్రగతి శీల భావుకునిగా, తెలుగు సాహితీ లోకానికి సుపరిచితులు. ఆయన తెలుగు సాహిత్యంలో ప్రాముఖ్యత వహించిన అభ్యుదయ కవితో ద్యమ ఆద్యుల్లో ఒకరు. అభ్యుద య కవితా యుగంలో ప్రగతి శీల భావ దురంధరులైన బెల్లం కొండ రామదాసు, కుందుర్తి ఆంజనేయు లుతో కూడి, ఏల్వూరి సుబ్రహ్మణ్యం వెలువరించిన తొలి కావ్యం నయా గరా కవితల సంపుటి. అలా ముగ్గురు అభ్యు దయ నయాగరా కవులలో ఏల్వూరి ఒకరుగా నిలిచారు. తనకంటూ ప్రత్యేక గుర్తింపు పొందారు. ఏల్వూరి సుబ్రహ్మణ్యం ఆగష్టు 25, 1920న రామయ్య. సుబ్బాయమ్మ దంపతులకు జన్మించారు. మద్దులపల్లి గురుబ్రహ్మశర్మ, భాగవతుల వెంకట సుబ్బారావు, అక్కిరాజు రామాపతి రావు, నాయని సుబ్బారావు తదితరుల వద్ద చిన్ననాడు విద్యా బుద్ధులు నేర్చారు. కవిసమ్రాట్ విశ్వనాథ సత్యనారాయణ ఇంట్లోనే ఉండి, విజయవాడ యస్.ఆర్.ఆర్ కళాశాలలో బి.ఎ. డిగ్రీ చేశారు. కవి సామ్రాట్ శిష్యుడు అయిన నందమూరి తారక రామారావు తో చిన్ననాటి నుండి స్నేహం ఉంది. అలాగే కొంగర జగ్గయ్య, ఏల్వూరి సుబ్రహ్మణ్యం ప్రాణ స్నేహితుల్లా మెదిలారు. కుందుర్తి ఆంజనే యులు, బెల్లంకొండ రామ దాసు, ఏల్వూరి సుబ్రహ్మణ్యం ముగ్గురు విద్యార్థి దశలో చదువుతున్న రోజులలో పరిచయస్తులై, తరువాతి కాలంలో “నయాగరా” కవితా సంకలనం సమ కూర్పుకు కారకులు అయినారు. ‘త్రివేణి’ ఆంగ్లపత్రిక సంపాదకులు కోలవెన్ను రామకోటేశ్వరరావు, దేశిరాజు కృష్ణశర్మ, బెల్లంకొండ రాఘవరావు, గుడిపాటి వెంకట చలం, గుణ్ణం జాషువాల స్ఫూర్తిని పొంది, పులుపుల శివయ్య, కొల్లా వెంకయ్యల వల్ల కమ్యూనిస్టు ఉద్య మంలో కాలూనారు. 1940 లో నరసరావుపేటలో ‘సన్యాసి’ అన్న పత్రికను స్థాపించి అనిసెట్టి సుబ్బా రావు, దండమూడి కేశవరావు, బెల్లంకొండ రామదాసు, దేవరకొండ బాలగంగాధర తిలక్ మొదలైన కవుల తొలి రచనలను ఆ పత్రికలో ప్రచురించారు. అదే సంవత్సరంలో ‘చిత్ర’ అనే పత్రికను ప్రారంభించారు. 1941 లో నవ్యకళా పరి షత్తును స్థాపించి అనిసెట్టి సుబ్బా రావు, కుందుర్తి ఆంజనేయులు, బెల్లంకొండ రామదాసు, సముద్రాల

రామానుజాచార్య, దేవరకొండ బాల గంగాధర తిలక్, రెంటాల గోపాలకృష్ణ మొదలైన అభ్యుదయ కవులు సభ్యులుగా కొనసాగారు. అలా ఆయా కవుల రచనలతో 1943 లో ‘మాఘ్యమాల’ కవితా సంపుటాన్ని వెలువరించారు. శ్రీశ్రీ కవిత్య ప్రభావ స్ఫూర్తితో 1944 ఆగస్టులో బెల్లంకొండ రామదాసు, కుందుర్తి ఆంజనేయులు, ఏల్వూరి సుబ్రహ్మణ్యం ముగ్గురి కృషితో కవితా సంకలనం ‘నయాగరా’ వెలువడి అభ్యుదయ సాహిత్యోద్య మంలో అచ్చయిన తొలి కవితా సంపుటంగా నిలిచి పోయింది. అనిసెట్టి సుబ్బారావు, లక్ష్మీదేవిల పెళ్ళి కానుకగా గుంటూరులో విశ్వనాథ సత్యనారాయణ చేతుల మీదుగా ఆవిష్కృతం అయింది.నయాగర కవితా సంకలనంలో బెల్లంకొండ, ఏల్వూరి, కుందుర్తి ఒక్కొక్కరూ మూడేసి ఖండ కావ్యాలను రచించి 9 ఖండ కావ్యాల సంకలనంగా ప్రచురించారు. ఈ సంకలనంలో ...కుందుర్తి ఆంజనేయులు మూడు రచనలు... జయిస్తుంది, తరువాత, మన్యంలోబీ బెల్లంకొండ రామదాసువి...చెరసాల, నా గీతం, ఈ రోజునబీ అలాగే ఏల్వూరి సుబ్రహ్మణ్యం సంబంధిత....ప్రజాశక్తి, తాగూర్ చంద్ర సింగ్, విజయ ముద్ర ఖండ కావ్యాలు చేర్చ బడ్డాయి. 1956 లో తెలుగు సాహిత్యంలో ఏల్వూరి తొలి దీర్ఘ కవిత ‘నవంబరు 7’ విశాలాంధ్ర పత్రికలో వెలువడింది. తల్లావఝుల శివశంకర శాస్త్రి తో ఉన్న సాన్నిహిత్యం వల్ల ఏల్వూరి నవ్య సాహిత్య పరిషత్తు సభ్యునిగా చేరి, సమావేశాలకు హాజరయ్యారు. ప్రగతిశీల ఉద్యమాలలో పాల్గొన్నారు. వందలాది రష్యన్ కవితలను ఆంగ్ల మాధ్యమం ద్వారా అనువదించారు. నృసింహ స్వామి పై శతకం కూడా రాశారు. శ్రీరంగం శ్రీనివాసరావు, ఆరుద్ర, అబ్బూరి వరదరాజేశ్వర రావు సంయుక్తంగా రాసిన “మేమే” కావ్యాన్ని సుబ్రహ్మణ్యంకు అంకితం ఇవ్వడం విశేషం.



ఆంగ్లంలో వచ్చిన వందలాది రష్యన్ కవితలను తెలుగులోకి అనువదించారు. సోవియట్ భూమి పత్రికలో సుమారు 40వేల పేజీల అనువాద రచన చేశారు అంటే ఆయన గొప్పతనం స్పష్టం అవుతుంది. అభ్యు దయ కవిగా, అంతకు మించి కృషి పాత్రికేయుడిగా ఆయన చేసిన కృషి సాటిలేనిది. 1940 లో నరసరావుపేటలో ‘సన్యాసి’ అనే పత్రికను స్థాపించి, ప్రముఖ కవుల రచనలు ప్రచురించారు. పొగాకు లోకం’ (గుంటూరు) పత్రిక సంపాదకులుగా, 1941 - 42లో ఆంధ్ర సర్వస్వము సహాయ సంపాదకునిగా, 1954-56లో ఆకాశ వాణిలో స్క్రిప్టు రైటరుగా... రాయప్రోలు రాజశేఖర్, జలసూత్రం రుక్మిణనాథశాస్త్రి లతో కలిసి ఆకాశవాణికి ఎన్నో స్క్రిప్ట్స్ లందించారు. మద్రాస్ లో సినిమా లకు పాటలు కూడా రాశారు. 1952లో సోషలిస్టు పత్రికలో, 1956లోనేత’ పత్రిక సంపాదకులుగా, 1961-1988లో సోవియ ట్ భూమి పత్రిక సంపాదక వర్గంలో, తర్వాత మద్రాసులో అభ్యుదయ పత్రిక నిర్వాహకసభ్యునిగా పని చేశారు.ప్రముఖ వేణుగాన విద్వాంసులు ఏల్వూరి విజయ రాఘవరావు ఆయన సోదరులు కాగా, సాహితీవేత్త ఏల్వూరి మురళీధరరావు ఆయన కుమారుడు.

